

ప్రతిపాదన గ్రంథాలయము, తెలంగాణ
I TPLA07B1530 అర్జీ.

ఆంధ్ర గ్రంథమాల: ౧౮

న 120

సీతాబోధ

(భగవద్గీతాభాష్యము)



ప్రతిపాదన గ్రంథాలయము
తెలంగాణ

గ్రంథకర్త:

మహాత్మా గాంధీ

ఆంధ్రగ్రంథమాలలోని పుస్తకములు

| | | | |
|-------------------------------------|---|----|---|
| శతకమంజరి | 1 | 8 | 0 |
| బసవపురాణము | 3 | 0 | 0 |
| బెల్లాము కాంగ్రెసు అధ్యక్షోపన్యాసము | 0 | 4 | 0 |
| జీగ విజయనగరము | 1 | 8 | 0 |
| త్యాగరాజస్వామిచరిత్రము | 0 | 10 | 0 |
| ధమ్మపదము | 0 | 10 | 0 |
| భీష్ముడు | 1 | 0 | 0 |
| ఆత్మకథ (మొదటి భాగము) | 0 | 12 | 0 |
| ,, (రెండవ భాగము) | 1 | 0 | 0 |
| ఆంధ్రవాఙ్మయసూచిక | 3 | 0 | 0 |
| ఆంధ్రభారత కవితా విమర్శనము | 2 | 0 | 0 |
| భారతీయచిత్రకళ | 1 | 0 | 0 |
| జీవనప్రభాతము | 1 | 8 | 0 |
| మేఘమాల | 0 | 12 | 0 |
| తంజాపురాంధ్రనాయకరాజచరిత్రము | 2 | 0 | 0 |
| గీతాబోధ | 0 | 4 | 0 |
| సంస్కృతీ ఆశ్రమ నియమములు | 0 | 4 | 0 |

శతకములు:—వృషాధిప, సర్వేశ్వర, దేవకీనందన, నారాయణ, దాశరథి, రామతారక, రంగశాయి, రఘువీర, కాళహస్తి, రామచంద్రశతకములు 1-కి 0 4 0

ఆంధ్రగ్రంథమాల, తంబుశెట్టివీధి, మద్రాసు.

సామంతాద్వైతము

అంధగ్రంథమాల: పదునెనిమిదవ కుసుమము

ప్రచురించినది

విజయవాడ

మే ౧౯౩౯

1939

దేవ

సీతాబోధ

(భగవద్గీతాభాష్యము)

గ్రంథకర్త:

మహాత్మాగాంధీ

అనువాదకుడు:

ఉన్నవ రాజగోపాల కృష్ణయ్య

(హిందీ ఉపాధ్యాయుడు)

౧౯౩౯

Price 4 Annas]

[నెల ౪ అణాలు

2

చెన్న పురి:
ఆంధ్రపత్రికా ముద్రాలయమున
ముద్రితము.



ఆంధ్రపత్రికా కార్యాలయమునందు దొరకు

ఇతర గ్రంథములు

| | రు. | అ. | పై. |
|--------------------------------------|-----|----|-----|
| హిందీ తెలుగు బాలశిక్ష | 0 | 6 | 0 |
| ,, మొదటివాచకము | 0 | 6 | 0 |
| ఆరోగ్యసాధనము | 0 | 8 | 0 |
| నైహూనివేదిక | 1 | 0 | 0 |
| శ్రీరామవిజయము | 6 | 8 | 0 |
| నవ-వోళ చరిత్రము | 0 | 12 | 0 |
| సకలసీతినమ్మతము | 1 | 8 | 0 |
| శ్యామాసుందరము | 1 | 0 | 0 |
| సత్యవత్యుపాఖ్యానము | 1 | 0 | 0 |
| మనశ్శరీరములపై పరిసరప్రభావము | 0 | 12 | 0 |
| శతకకన్యల చరిత్ర | 2 | 8 | 0 |
| భగవద్గీతలు — సంస్కృతము (తెనుఁగులిపి) | | | |
| నాల్గు సంపుటములు. నం. 1-కి | 1 | 8 | 0 |
| శ్రీసోమశైలేశ్వరీయము | 1 | 4 | 0 |
| యెంకిపాటలు | 1 | 0 | 0 |
| నాయకురాలు | 1 | 0 | 0 |
| పారిజాతాపహరణము (సవ్యాఖ్యానము) | 3 | 0 | 0 |
| ఆంధ్ర అధ్యాత్మరామాయణం (పద్యము) | 3 | 0 | 0 |
| మహాభాషితరత్నాకరము | 0 | 4 | 0 |
| శ్రీ మహర్షి నిఘంటితయోగశాస్త్రము | 2 | 8 | 0 |

ఆంధ్రపత్రికా కార్యాలయము,

పోస్టుబాక్సు 212, మద్రాసు.

2

3



విషయ సూచిక

| | |
|-------------------------------|----|
| అనాసక్తియోగమునందలి ఉపోద్ఘాతము | |
| ౧. అర్జునవిషాదయోగము | ౧ |
| ౨. సాంఖ్యయోగము | ౫ |
| ౩. కర్మయోగము | ౧౧ |
| ౪. జ్ఞానకర్మయోగము | ౧౮ |
| ౫. కర్మసన్న్యాసయోగము | ౨౨ |
| ౬. ధ్యానయోగము | ౨౭ |
| ౭. జ్ఞానవిజ్ఞానయోగము | ౩౧ |
| ౮. అక్షరబ్రహ్మయోగము | ౩౪ |
| ౯. రాజవిద్యారాజగోప్యయోగము | ౩౮ |
| ౧౦. విభూతియోగము | ౪౩ |
| ౧౧. విశ్వరూపదర్శనయోగము | ౪౫ |
| ౧౨. భక్తియోగము | ౪౯ |
| ౧౩. తేత్రతేత్రజ్ఞవిభాగయోగము | ౫౩ |
| ౧౪. గుణత్రయవిభాగయోగము | ౫౬ |
| ౧౫. పురుషోత్తమయోగము | ౫౯ |
| ౧౬. దైవాసురసంపద్విభాగయోగము | ౬౨ |
| ౧౭. శ్రద్ధాత్రయవిభాగయోగము | ౬౫ |
| ౧౮. మోక్షసన్న్యాసయోగము | ౬౭ |

21

అనువాదకుని విజ్ఞాపనము

శ్రీ మహాత్మా గాంధీగారు 1929-వ సంవత్సరమున శ్రీమద్భగవద్గీతానువాదమును అనాసక్తియోగ మనుషేర గుజరాతిభాషయందు వ్రాసిరి. అనాసక్తియోగముశ్రీమద్భగవద్గీతయందలిప్రతిశ్లోకమునకును ప్రతిశబ్దమునకును అనువాద మగుటచే సులభముగ విషయము బోధ పడుటలే దని యొకరిద్దఱు సోదరులు మహాత్మునకుఁ దెలుపుటచే విషయమును సుబోధ మొనర్చుట కీగీతాబోధను 1930-31 సంవత్సరము లలో ఎఱవాడచెఱసాలయం దుండినపుడు వ్రాసిరి.

ఈగ్రంథము హిందీభాషయందలి గీతాబోధ కనువాదము. గీతను సులభముగ నర్థము చేసికొనుటకు సహకారిగ నుండు నని అనా సక్తియోగమునందలి ఉపాధ్యక్ష మిగ్రంథమునఁ జేర్పఁబడినది.

ఆంధ్రజాతీయకళాశాలలోపాధ్యాపకులగు శ్రీయుత చల్లపల్లి కృష్ణమూర్తిగారీ యనువాదమును చేయుటకు నన్ను ప్రోత్సహించి సర్వవిధముల సాయము చేసినందుకు నే నెంతయు కృతజ్ఞుఁడను.

ఈపుస్తకమున కగు వ్యయ మంతయు తామే భరించి, ప్రచురించి ఆంధ్రలోకమున కందఁజేసి, మహోపకార మొనర్చిన శ్రీయుత దేవోద్ధారక కాశీనాథుని నాగేశ్వరరావు పంతులుగారికి నా వందన సహస్రములు.

గాంధీమహాత్ముఁడు వ్రాసిన “సబర్కత్తీ-ఆశ్రమ నియమములు” అను గ్రంథమును నేను తెనిగింపఁగా శ్రీ దేవోద్ధారక నాగేశ్వరరావు పంతులుగారు ప్రచురించిరి. ఆగ్రంథము గీతను, గాంధీమహాత్ముని

భావములను గ్రహించుటకు మిక్కిలి సహకారిగా నుండు నని విన్న
వించుచున్నాను.

సత్యసంధుఁడును, అహింసావ్రతధారియు, భక్తిజ్ఞానసంపన్నుఁ
డును, కర్మవీరుఁడును, లోకసేవాతత్పరుఁడును, ప్రజానాయకుఁడును,
దేశాభిమానియు, దీనరక్షకుఁడును, ధైర్యసాహసాది సద్గుణసంపన్నుఁడు
నగు మహాత్మా గాంధీ రచించిన యీ గీతాబోధను ఆంధ్రసోదరసోదరీ
మణు లెల్లరును పఠించి కృతార్థు లయ్యెదరుగాత! శ్రీ కృష్ణభగవా
నుఁడు గాంధీమహాత్మున కాయురారోగ్యైశ్వర్యాదుల నొసంగి వారి,
మహాన్నతభావములను ప్రపంచమం దంతటను వ్యాపింపజేయుఁ
గాక.

ఆంధ్రజాతీయకళాశాల
మచిలీపట్టణము.
24—9—1932

ఇట్లు విన్నవింపు : బుగజనవిధేయుఁడు,
ఉన్న వ రాజగోపాల కృష్ణయ్య,
హిందీ-ఉపాధ్యాయుఁడు.



అనాసక్తియోగమున కుపోషణము

క్రీ. శ. 1888-89 సంవత్సరమున భగవద్గీతను ప్రప్రథమమున చదివితిని. అప్పుడే యిది చరిత్రాత్మక మగు గ్రంథము గా దనియు, భౌతికయుద్ధవర్ణన మను నెపముతో ప్రతి మానవుని హృదయమందును నిరంతరము జరుగుచున్న ద్వంద్వయుద్ధముయొక్క వర్ణన మని నాకు గోచరించెను. హృదయమందు జరుగు పోరాటమును చిత్తరంజకము గాఁ జేయుటకే యీ మానుషయోధుల చరిత్ర కల్పింపఁబడినది. ధర్మమును, గీతను బాగుగా మనముచేసినపిమ్మట నీ యభిప్రాయమే స్థిరపడినది. మహాభారతమును జదివినపిమ్మట నీయభిప్రాయమే మఱింత దృఢపడినది. మహాభారతమును వ్యావహారికార్థముప్రకార మొకచరిత్రయని తలఁచను. ఈ యభిప్రాయమునకు ప్రబల కారణము లాది పర్వమునందే లభింపఁగలవు. పాత్రల నమానుషులుగాను మానవాతీతులుగాను వర్ణించి, వ్యాసు లిది సామాన్యరాజుల చరిత్ర యను భ్రమను తొలగించెను. భారతమున వర్ణింపఁబడిన పాత్రలు చరిత్రాత్మకమగు పురుషులు కావచ్చును. కాని వ్యాసులాపాత్రలను కేవలము ధర్మోపదేశము చేయుటకే యుపయోగించెను.

మహాభారతకారుఁడు భౌతికయుద్ధావశ్యకమును స్థిరపఱచలేదు. యుద్ధానర్థమునే స్థిరపఱచెను. జయము పొందినవా రేడ్చిరి, పశ్చాత్తాపపడిరి. వారికి దుఃఖానుభవము తప్ప మఱేమియు మిగులలేదు.

ఈ మహాగ్రంథమున గీత శిరోమణిగా విరాజిల్లుచున్నది. దానిలో రెండవయధ్యాయమందు భౌతికయుద్ధకాళము నేర్పుటకు బదులు స్థితప్రజ్ఞుని లక్షణములు చెప్పఁబడినవి. భౌతికయుద్ధముతో స్థితప్రజ్ఞుని కేమియు సంబంధములేదు. ఈవిషయ మాతని లక్షణములను

బట్టియే తెలియుచున్నది. సాధారణమైన దాయాదుల జోరబుము యొక్క యుచితానుచితములను నిర్ణయించుటకు గీతవంటి మహాగ్రంథ మును వ్రాయుట అసంభవము.

గీతయందలి కృష్ణుడు శుద్ధ సంపూర్ణజ్ఞానమూర్తి, కల్పిత పురుషుడు. దేహధారియగు కృష్ణావతారమునకు స్థానము లేకపోలేదు. సంపూర్ణకృష్ణుడు కేవలము కల్పితపురుషుడు. సంపూర్ణావతార మని తర్వాత నారోపింపబడినది.

అవతార మనఁగా దేహధారియగు నొకవ్యక్తి. ప్రతి ప్రాణియు నీశ్వరావతారమే; కాని వ్యావహారిక భాషలో ప్రతిజీవుని అవతార మని పిలువము. తమ యుగములో నెవఁడందఱకంటెను ధర్మపరాయణుఁడో అతనినే భావిసంతతి భగవదవతారముగ భావించి పూజించును. దీనిలో నా కేమియు దోషము కాన్పింపదు. ఈ యాచరణము వలన ఈశ్వరుని గొప్పతనమునకు లోపము రాదు. సత్యమునకు విఘ్న ముపాదించదు. “ఆదాము దేవుఁడు కాఁడు, కాని నేవుని ప్రతిభకంటె ఆదాము భిన్నుఁడు గాఁడు”. తమ యుగములో నెవని యం దందఱకంటెను ధర్మానుష్ఠాన మధికముగఁ గలవో అతనినే భగవదవతార మని తలఁచెవరు. ఈ దృష్టితో సంపూర్ణ భగవదవతార మని కృష్ణుడు హింమాధర్మమునం దగ్ర స్థానము నలకరించియున్నాఁడు.

ఈ దృశ్యము మానవుని యున్నతాదర్శ సూచకముగ నున్నది. ఈశ్వరస్వరూపమును పొందినఁగాని మానవునికి తృప్తియు శాంతియు లభింపవు. ఈశ్వరరూపమును బొందుటకు ప్రయత్నించుటయే మానవుని నిజమైన యాదర్శమును, పురుషార్థము నైయున్నది. అదియే ఆత్మదర్శనము. అన్ని ధర్మ గ్రంథములందలి విషయమును ఆత్మదర్శనమే. గీతయందలి విషయము గూడ నివేద్యే. కాని గీతాకారుఁ డీవిషయమును ప్రతిపాదించుటకు మాత్రమే గీతను వ్రాసియుండలేదు.

కాని ఆత్మార్థి కాత్మధర్మనప్రాప్తికై యొక యద్వితీయమార్గమును జూపించుటయే గీతయొక్క యుద్దేశ్యము. హిందూధర్మ గ్రంథములందక్కడక్కడయున్న విషయములను గీత యనేకరూపములుగ అనేక శబ్దములఁ బునరుక్తిదోషము గలిగినను బాగుగ బోధించుచున్నది.

అద్వితీయ మగు నీయుపాయము కర్మఫలత్యాగము. కర్మఫలత్యాగము కేంద్రభావముగ నుంచికొని గీత రచింపఁబడినది. భక్తి, జ్ఞానము మొదలగునవి దానిచుట్టు నక్షత్రములవలెఁ గూర్పఁబడినవి. శరీరధారికి కర్మము తప్పదు. కర్మముననుండి యెవరును దప్పించుకొనఁజాలరు. కర్మమును జేసియే తీరువలయును. అయినప్పటికిని శరీరమును దేవమందిరముగఁ జేసికొని దానిద్వారా ముక్తినిఁ బొందవచ్చును. ఈవిషయ మన్నిధర్మగ్రంథములందును ప్రతిపాదింపఁబడినది; కాని ప్రతికర్మమును దోషయుక్త మైనది. ముక్తి నిర్దోషునకు మాత్రమే లభింపఁగలదు. కర్మబంధముననుండి, పాపముననుండి తప్పించుకొనుటెట్లు? దీనికి ప్రత్యుత్తరము గీత స్పష్టముగఁ జెప్పినది. “నిష్కామ కర్మము చేయుము. యజ్ఞార్థము కర్మమును జేయుము. కర్మఫలత్యాగమును జేయుము. అన్ని కర్మములను కృష్ణార్పణబుద్ధితోఁ జేయుము. మనోవాక్కాయముల నీశ్వరునియందు హోమము చేయుము.” అని

కాని కర్మఫలత్యాగశక్తి—నిష్కామత—మాటలతోఁ గలుగఁజాలదు. ఇది కేవలము బుద్ధికుశలతవలనఁ గలుగదు. ఇది హృదయ మథ నమువలననే కలుగును. ఈ త్యాగశక్తి గలుగుటకు జ్ఞానమును సంపాదింపవలయును. ఒకవిధమగు శుష్కజ్ఞానము, చాలమంది పండితులు సంపాదింతురు. వేదాదిగ్రంథములను కంఠస్థముగఁ జేయుదురు. కాని వారిలోఁ జాలమంది భోగలాలసు లైయుందురు. జ్ఞానమునకు భిన్నమగు శుష్కపాండిత్యమునకు ప్రాధాన్య మియ్యక గీతాకారుఁడు

జ్ఞానముతోఁగూడ భక్తిని గలిపి భక్తికే ప్రాధాన్య మొసఁగెను. భక్తి లేనిజ్ఞాన మనర్థదాయకము. కనుకనే “భక్తి గలిగిన జ్ఞానము తప్పక కలుగును” అని బోధించెను. కాని భక్తి తల నొడ్డుట వంటిది. కనుక భక్తుని లక్షణములు స్థితప్రజ్ఞుని వంటివే యని గీతాకారుఁడు నుచివెను.

గీత చెప్పిన భక్తి యంధవిశ్వాసము గాదు. బాహ్యదంబరము గాదు. గీతయందు బోధింపఁబడిన నడవడికిని మూఢుని బాహ్యచారము నకును జాల తక్కువసంబధ మున్నది. జపమాల, అర్ఘ్యము, బొట్టు మొదలగు సాధనములను భక్తుఁ డుపయోగించుఁగాక; కాని యీ బాహ్యచిహ్నములే భక్తుని లక్షణములు గావు. ఎవఁ డెవనిని ద్వేషింపఁడో, ఎవఁడు దయాశుఁడో, ఎవని కహంకార మమకారములు లేవో, ఎవనికి శీతోష్ణములును, శుఖ దుఃఖములును సమానములో, ఎవఁడు తుమాకీలుఁడో, నిత్యసంతోషియో, ఎవనికి స్థిరబుద్ధి గలదో ఎవఁడు మనోబుద్ధుల నీశ్వరార్పణము చేసినాఁడో, యెవనివలన ప్రజలు భయభ్రాంతుల నొందరో, ఎవఁడు నిర్భయుఁడో, ఎవఁడు భయశోకహర్షములనుండి ముక్తుఁడో, ఎవఁడు పవిత్రుఁడో, ఎవఁడు కార్యదీక్ష కలవాఁ డైయుండియు నిరభిమానుఁడో, ఎవఁడు శుభా శుభములను, మానావమానములను, శత్రుమిత్రులను, నిందాస్తుతులను సమానముగఁ జూచునో, ఎవఁడు మానధారియో, ఎవఁ డేకాంతవా సాభిలాషియో, ఎవనికి నిశ్చయాత్మక బుద్ధి గలదో వాఁడే భక్తుఁడు. ఈ భక్తి యహంకారమమకారములుగల స్త్రిపురుషులయం దుండుట యసంభవము.

నీనివలన తేలినసారాంశ మే మన, జ్ఞానము గలుగునని, భక్తుఁ డగుటయే ఆత్మదర్శనము. ఆత్మసందర్శనము వేటొకటి గాదు. ఒక రూపాయ నిచ్చి విషమును గాని, అమృతమును గాని కొనుటకు వీ డైనట్లు భక్తిజ్ఞానములు బంధమునకుఁగాని మోక్షమునకుఁగాని సమాన.

ముగ సాధనము లగుటకు వీలు లేదు. సాధనసాధ్యము లీసందర్భము నందు పూర్ణముగ నొకటేయని చెప్పవచ్చును. సాధనయొక్క పరమా వధియే మోక్షము. మోక్ష మన, గీతార్థము, పరమశాంతి—నిత్యము, సత్యము నగు ఆనందము.

ఈ విధమగు భక్తి జ్ఞానములను కర్మఫలత్వ్యాగ మను నొరపిడి రాతిమీదను పరీక్షింపవలెను. వ్యవహారమున శుష్కపండితుఁడు గూడ జ్ఞానిగ నెంచబడుచున్నాఁడు. వానివలన నేపనియుఁ గాదు. చేతితో చెంబందియిచ్చుట గూడ నతని దృష్టిలోఁ గర్మబంధ మగును. యజ్ఞశూన్యుఁడు-లోకసంగ్రహార్థము పని చేయనివాఁడు—జ్ఞానిగా నెంచబడుచున్నపుడు చెం బందిచ్చుటవంటి యల్పకర్మమునకు స్థాన మె ట్లుండును?

సామాన్యముగ భక్తుఁ డన బాహ్యచారి; (బాహ్యచరణమందు లీన మైయుండి దానినే భక్తి యని శుద్ధభావముతో నమ్మును) జపమాలతో జపము చేయువాఁ డని తలఁచెదరు. సేవ చేయుట కైనను జపమాలను వదలిన వ్రతభంగ మగు నని తలఁచును. కాన భోజనపానాదులను గ్రహించునపుడే జపమాలను వదలును. తిరుగలిని విసరుటకుఁ గాని, రోగికి సేవ చేయుటకుఁ గాని, జపమాల నెన్నఁడునువదలఁడు.

ఈ రెండు తరగతులవారికిని గీత స్పష్టముగ బోధించున దేమన కర్మము చేయకుండ నెవరును మోక్షమును బొందలేరు. జనకాదులు గూడ కర్మమువలననే జ్ఞాను లైరి. నేను గూడ సోమరినై కర్మమును జేయనియెడల లోకము నాశన మగును. ఇక మనుష్యుని విషయమునఁ జెప్పనేల?

ఒక దృష్టితోఁ జూచిన కర్మము మాత్రము బంధనరూప మైన దను విషయము నిర్వివాదాంశము. రెండవ దృష్టితోఁ జూచిన శరీర ధారి యిష్ట మున్నను లేకున్నను కర్మమును జేయుచునే యుండును-

శారీరక, మానసికము లగుచేష్ట లన్నియు కర్మములే. అయితే కర్మమును జేయుచును మానవుడు బంధవిముక్తుడై ట్లగును? నాకుఁ దెలిసినంతవఱకు నీ విషయ సమస్యను గీత పరిష్కరించినట్లు మఱియొక గ్రంథము పరిష్కరింపలేదు. గీత చెప్పిన దేమన “ఫలాసక్తి విడిచి కర్మమును జేయుము. ఆశారహితుడనై కర్మమును జేయుము. నిష్కాముడనై కర్మమును జేయుము.” ఈవిషయము మఱచుటకు వీలులేనట్లు ఘంటాపథముగఁ జాటుచున్నది. కర్మమును వదలువాఁడు పతితుడగును. కర్మమును జేయుచు ఫల మాశింపనివాఁడు మోక్షమార్గమునఁ బోవును.

ఫలత్యాగికి ఫలము లభింప దని యర్థము చేయ కుందురుగాక. ఈ యర్థమునకు గీతయందు స్థానమే లేదు. ఫలత్యాగ మన ఫల విషయమున ఆసక్తి లేకుండుట. వాస్తవముగ ఫలత్యాగికి వేయిరె ట్లధికముగ ఫలము లభించును. గీతయందుఁ జెప్పిన ఫలత్యాగ మపరిమితముగు శ్రద్ధ యున్నది లేనిది పరీక్షించును. ఎవఁడు ఫలితమును గుఱించియే సదా యాలోచించునో వాఁడనేకపర్యాయములు కర్మ(కర్తవ్య)భ్రష్టుడగును. వాఁడు వ్యాకులమును జెందును. అస్థిరుడగును. అధీరుడగును. దానివలన క్రోధమునకు వశుడగును. చేయరాని దుష్కార్యములుగూడ జేయును. ఒక కర్మమునందుండి మఱియొక కర్మములోనికి, రెండవ కర్మముననుండి మూడవకర్మము లోనికి దిగును. పరిణామమునే చింతించువాని గతి విషయాంధుని బోలి యుండును. చివరకు విషయాంధుని వలె సారాసారములను, నీతి యవినీతులను, వివేకమును కోల్పోయి ఫలప్రాప్తికై తన మనస్సునకుఁ తోచిన సాధనముల నుపయోగించి దానినే ధర్మమని తలచును. ఫలాపేక్షవలనఁ గలుగు నిట్టి దుష్పరిణామములనుండి తప్పించుకొనుటకు గీతాకారుఁ డనాసక్తి యనఁగా ఫలత్యాగ సిద్ధాంతమును స్థాపించి దానిని మనోరంజక మగు భాషను లోకమునకు వెల్ల

డిచేసెను. సాధారణముగ ధర్మార్థములు పరస్పరవిరుద్ధము లని తలచెదరు. వ్యాపారము మొదలగు తౌకికవ్యవహారములందు ధర్మమును పాలించుట దుష్కరమనియు వీనిలో ధర్మమునకు స్థానము లేదనియు ధర్మముయొక్క యుపయోగము మోక్షప్రాప్తికొఱకే యనియు ధర్మముచోట ధర్మమును, అర్థముచోట నర్థమును రాణించుననియు సాధారణముగ తలచెదరు. గీతాకారుఁ డీభ్రమను తొలగించెనని నా యుద్దేశ్యము. మోక్షమునకును, వ్యవహారమునకును మధ్య నిటు వంటి భేదమును కల్పింపలేదు. మీఁదుమిక్కిలి ధర్మమునే వ్యవహారమునందు పరిణమింపఁజేసెను. నిత్యవ్యావహారికజీవనములోనికి రాని ధర్మము ధర్మమే కాఁజాలదు. ఈసూచన గీతయందున్న దని నా యభిప్రాయము. అనఁగా గీతాభిప్రాయ ప్రకార మేకర్మములను ఆ సక్తి మమకారము లేకుండఁ జేయ వీలులేదో యా కర్మములన్నియు త్యాజ్యములే యని తేలుచున్నది. ఇట్టి సువర్ణనియమము మానవు ననేక ధర్మ సంకటములనుండి కాపాడును. ఈ యభిప్రాయానుసారముగ సత్య, అబద్ధము, వ్యభిచారము మొదలగు దుష్కర్మములన్నియు తమంతట తామే త్యాజ్యము లగును. మానవజీవితము సులభ మగును. దాననుండి శాంతి నెలువడును. ఫలత్యాగ మనిన పరిణామవిషయమున నజాగ్రత్తగా నుండుట యని యర్థముచేయరాదు. సాధనపరిణామములయొక్క వివేచన, జ్ఞానము కలిగి యుండవలసినదే. ఈ వివేకము గలిగియుండియు పరిణామవిషయమున నాతురత లేకుండ సాధనయందే తత్పరుఁ డైయుండువాఁడే ఫలత్యాగి.

ఈదృష్టితోఁ జూచిన గీతోపదేశ మాచరణమందుఁ బెట్టువానికి సత్య-అహింసల పాలన చేయవలసివచ్చునని నాకు గోచరించుచున్నది. ఫలాసక్తి లేనియెడల మానవుల సత్యము పలుకుటయందుఁ గాని, హింస చేయుటయందుఁగాని వ్యామోహ ముండదు. ఏ హింసాకార్య

మును గాని, అసత్యకార్యమును గాని పరిశీలించినయెడల దానికి మూల కారణము-ఆధారము-ఫలాపేక్షయే యని తెలియును. కాని అహింసా సిద్ధాంతమును ప్రతిపాదించుట గీతయొక్క విషయము గాదు. గీతాకాల మునకు పూర్వమే అహింస పరమధర్మ మని తలపఱచుచుండెను. అనాసక్తిసిద్ధాంతమును ప్రతిపాదించుటయే గీతయొక్క ముఖ్యోద్దేశ్యము. రెండవయధ్యాయమునందే యీవిషయము స్పష్టపడుచున్నది.

గీతకు అహింసాసిద్ధాంతము మాస్య మైనయెడల, అనాసక్తి యోగమునందు స్వతస్సిద్ధముగనే అహింస యిమిడియున్నయెడల గీతాకారుడు భౌతికయుద్ధము మదాహరణముగనైనను ఎందులకు తీసి కొనవలయును? గీతాయుగమం దహింసాధర్మ మంగీకరింపఁబడినను భౌతికయుద్ధ మాకాలమున సర్వసామాన్య మగు విషయ మగుటచే గీతా కారున కిట్టియుదాహరణమును గైకొనుటయం దెట్టిసంకోచమును కలుగలేదు. అట్టిసంకోచము గలుగుట కవకాశమును లేదు.

అయితే ఫలత్యాగమాహాత్మ్యముయొక్క విలువ కట్టుటయందు గీతాకారుని మనస్సునం దేభావ ముండునో, అహింసకు హద్దెంతవఱకు నిశ్చయించెనో యను నీవిషయములను గూర్చి విచారింప మన కవసరము లేదు. కవి మహత్తర మైనసిద్ధాంతములను ప్రపంచమునెగుట నుం చును. దీనినిబట్టి యా కవికి తాను ప్రతిపాదించిన సిద్ధాంతముల పూర్ణ జ్ఞానము సదా కలదని కాని, లేక కలిగిన జ్ఞాన మంతటిని భాషయందు వ్యక్తీకరింపఁగలఁ డని కాని చెప్ప వీలు లేదు. ఇది యంతయు కావ్యముయొక్కయు, కవియొక్కయు మహిమ. కవియొక్క-అర్థ గాంభీర్యమునకు, భావవైశాల్యమునకు నంతము లేదు. మానవునివలెనే మహావాక్యముల-అర్థము గూడ వికాసమును బొందుచుండును. భాషల చరిత్రను పరిశీలించినయెడల అనేకమహాశబ్దముల యర్థము నిత్య మనేక

పరిణామములను జెందుచుండు నని తెలియును. గీతార్థవిషయమునఁ గూడ నిటులే జరగుచు వచ్చినది. గీతాకారుఁడు స్వయముగనే కఠిన శబ్దముల మార్దమును విశదము చేసెను. ఈ విషయము గీతను పైపైనఁ జూచినప్పటికిని తెలియనగును. గీతాయుగమునకు పూర్వము యజ్ఞము నందు పశుహింస సమ్మత మైయుండవచ్చును ; కాని గీతయందు చెప్పఁబడిన యజ్ఞమందు హింస లేక మైనను లేదు. దానియందు యజ్ఞములలో కెల్ల జపయజ్ఞము శ్రేష్ఠ మని చెప్పఁబడినది. మూడవ యధ్యాయమునందు యజ్ఞమును పరోపకారార్థము శరీరము నర్పించుట యని చెప్పఁబడినది. మూడవనాల్గవ యధ్యాయము పరిశీలించినచో యజ్ఞ శబ్దమునకు విశేషార్థములను తీయవచ్చును గాని పశుహింస యని యర్థము చేయఁజాలము. గీతయందున్న సన్న్యాస శబ్దార్థవిషయమునఁ గూడ నీరీతిగనే యున్నది. సన్న్యాసశబ్దమున కర్థము, కర్మత్యాగము గాదు. గీతయందుఁ జెప్పఁబడినసన్న్యాసి కర్మమందు నిరంతరము నిమగ్నఁ డైనను అకర్మిగ, కర్మబంధము లేనివాఁడుగ నెంచఁబడును. ఈ విధముగ గీతాకారుఁడు మహాశబ్దములకు వ్యాపకార్థమును జేయుట నేర్పినాఁడు. గీతాకారుని భాషయందలి శబ్దములకు సంపూర్ణకర్మఫల త్యాగి భౌతికయుద్ధమును జేయవచ్చు ననునర్థము దీయవచ్చు నేమో కాని గీతోపదేశమును సంపూర్ణముగ నాచరణమం దుంచుటకు నలు వదిసంవత్సరములనుండి సతతము ప్రయత్నించుచున్న మీఁదట సత్యము, నహింసాధర్మమును, సంపూర్ణముగ ననుష్ఠింపనిది, సంపూర్ణకర్మ ఫలత్యాగము మానవున కసంభవ మని నాకు గోచరించుచున్న దని నేను వినయపూర్వకముగ మనవిచేయుచున్నాను.

గీత సూత్రగ్రంథము గాదు. ఇది మహత్తిరమైన యొక ధర్మ కావ్యము. దానిలో లోతునకు దిగినకొలఁది సుందరములగు క్రొత్త భావములు నొరకును. గీత జనసామాన్యమునకై రచియింపఁబడినది.

ఒకటే విషయ మనేకవిధములుగఁ జెప్పఁబడినది. కనుక గీతయందలి మహాశబ్దముల యర్థము యుగయుగమునందును మాఱుచును విస్తృత మగుచు నుండును. గీతయొక్క మూలమంత్ర మెన్న టికిని మాఱఁజాలదు. ఆ మంత్రమును జిజ్ఞాసువు ఏ విధముగ సిద్ధిని బడయఁగోరునో యావిధముగ దాని కర్థమును గల్పించుకొనును (అనాసక్తిని పొందుటకు భక్తుడు భక్తి ప్రధాన మనియు, జ్ఞాని జ్ఞానము ప్రధాన మనియు, కర్మయోగి కర్మము ప్రధాన మనియు తలఁచును.)

గీత విధినిషేధములను దెలుపునదియుఁ గాదు. ఒకనికి విహితమైనది మఱొకనికి నిషిద్ధము గావచ్చును. ఒకదేశమునం దొకయుగమున విహితమైనది మఱియొక దేశమున మఱియొక యుగమునందు నిషిద్ధము గావచ్చును. ఫలాసక్తియే నిషిద్ధము. అనాసక్తియే విహితము. గీతయందు జ్ఞానముయొక్క మహిమ సురక్షితముగ నున్నది. అయినను గీత బుద్ధిగమ్యము గాదు, హృదయగమ్యము. అందుచే నది శ్రద్ధావిహీనులకొఱకుఁ గాదు. గీతాకారుడే యిట్లు చెప్పెను.

“తపస్వి కాని వానికిని, భక్తుఁడు గాని వానికిని, విన నిచ్చలేనివానికిని, నన్ను ద్వేషించువానికిని ఈజ్ఞానమును నీ వెప్పుడును చెప్పకుము” ౧౮ అ. ౬౭ శ్లో.

“ఈ పరమ జ్ఞానమును నా భక్తులకు బోధించినవాఁడు నాయందు పరమభక్తిగలవాఁడై నిస్సందేహముగ నన్నే పొందును.” ౧౮ అ. ౬౮

“ఏ మానవుఁడు ద్వేషరహితుఁడై శ్రద్ధాపూర్వకముగ దీనిని వినునో వాఁడుగూడ మోక్షమును బొంది పుణ్యపురుషులు నివసించెడి శుభలోకమును బొందును.” ౧౮ అ. ౭౧ శ్లో.

కాసాని (హిమాలయము) } మోహనదాస్ కరంచందు గాంధీ,
ఆషాఢ బ. ౨-౧౯౨౬ } సోమవారము, 24-6-1923.

ఇ

గీతాబోధ

ప్రథమాధ్యాయము

అర్జునవిషాదయాగము

భగవద్గీత మహాభారతమునం దొకచిన్న భాగము. మహాభారత యొక్క యితీహాసముందురు. కాని మహాభారతము, రామాయణము ఇతీహాసములు కావని నాయభిప్రాయము. అవి సర్వగ్రంథములు, ఇతీహాసము లనినదో ఆత్మయొక్క యితీహాసము లని చెప్పదగినది. వేదకొలదిసంవత్సరములక్రిందట జరిగిన యుద్ధము సర్వము గాక నేడు ప్రతిమనుష్యునిహృదయమందును జరగుచున్న యుద్ధమే మహాభారతమందు వర్ణింపబడినది. భారతరామాయణములు రెంటియందును, దేవాసురులకును, రామరాక్షసులకును నిత్యము జరగుచున్న మహాయుద్ధమే వర్ణింపబడినది.

భగవద్గీతయందు క్షాన్దములసంవాదము గలదు. ఇది అంధుఁడగు ధృతరాష్ట్రునకు సంజయునిచేతఁ జెప్పబడెను. గీత యనఁగా గానము చేయబడినది. ఇందు ఉపనిషత్సూక్తి మధ్యాహార్యము. అనఁగా గానము చేయబడిన ఉపనిషత్తుని సంపూర్ణార్థము. ఉపనిషత్తునఁగా జ్ఞానబోధ. గీత యనఁగా శ్రీకృష్ణుఁ డర్జునునకుఁ గావించిన జ్ఞానోపదేశము.

గీతా బోధ

శ్రీకృష్ణభగవానుడు మన అంతఃకరణములయందు విరాజిల్లుచున్నాఁడని తెలిసికొని గీతాపారాయణము చేయవలయును. అర్జునునివలె జిజ్ఞాసువులమై ధర్మసంకటములయందు దంతర్యామి యగు భగవంతుని ప్రశ్నించునపుడు, శరణు చొచ్చినపు డాయన మనకు తెలియఁజెప్పటకు సిద్ధముగా నుండును. మనము నిద్రించియున్నాముగాని మనయందుండు అంతర్యామి మేలుకొనియున్నాఁడు. అతఁడు మనలో జిజ్ఞాస యెప్పుడు గలుగునా యని యెదురు చూచుచున్నాఁడు. ఆయన నెట్లు ప్రశ్నింపవలయునో మన మెఱుంగము. ప్రశ్నింపవలయు ననునిచ్చునూడ మనకు లేదు. కనుకనే మనము గీతాపఠనమును చేయుచున్నాము. ఇట్లు గీతాపారాయణము చేయుచు మనయందు ధర్మజిజ్ఞాసను పెంపొందించుకొనఁ గోరుచున్నాము. ప్రశ్నించుటను నేర్చుకొనఁ దలఁచుచున్నాము. కష్టమునం దున్నపు డెల్లసంకటములను తొలగించుకొనుటకు గీతాసాహాయ్యమును గోరుచున్నాము. దానివలన శాంతిని పొందుదుము. ఈదృష్టితో గీతను చదువవలయును. ఇది మనసద్గురువు, మనతల్లియు నయియున్నది. ఆమెయొడిలో తల దాచుకొనిన మనకు శాంతి కలుగు నని విశ్వాసము కలిగియుండవలయును. గీతవలన మనధర్మసంశయము లన్నియు విశిష్టావును. ఈవిధముగా గీతామననము గావించువారికి నిత్యము నూతన మైన యానందము జనించును. క్రొత్తక్రొత్త అర్థములు స్ఫురించును. గీత తీర్వజాలని ధర్మసంశయ మొక్కటేనియు లేదని చెప్పఁదగును. మనకు దానియందు తగినంతవిశ్వాసము లేకపోవుట వలన, దానిని చదువుట, తెలిసికొనుట రుచింపనిచో అది వేఱుమాట. మనశ్రద్ధ వృద్ధియగుటకును, మనము సావధానులమై యుండుటకును గీతాపారాయణము చేయుచున్నాము. ఈవిధముగా గీతామననము

౧. అర్జున విషాదయోగము

చేయఁగా నాకు దాననుండి లభించిన అర్థముయొక్క సారాంశమును ఆశ్రమవాసులసాహాయ్యముకొఱకై యీక్రింద వ్రాయుచున్నాను.

“పాండవులును, కౌరవులును తమ సేనలను తీసికొని యుద్ధభూమి యగు కురుక్షేత్రమునకు వెళ్లి నిలిచియుండిరి. అప్పుడు కౌరవుల రాజగు దుర్యోధనుఁడు ద్రోణాచార్యులతో రెండు సేనలం దున్న ముఖ్యయోధులను వర్ణించి చెప్పెను. యుద్ధమునకు సిద్ధము కాఁగానే రెండు పక్షములవారును తమతమశంఖములను పూరించిరి. అర్జునుని సారథియగు శ్రీకృష్ణభగవానుఁ డర్జునునిరథమును రెండు సేనలమధ్యను నిలిపెను. యుద్ధసన్నద్ధులైన యభయసేనలను జూచి అర్జునుఁడు కలవరపడి భగవంతు నిట్లు ప్రశ్నించెను!

“వీరితో నే నెట్లు పోరాడుదును? ఇతరులతో నైనచో పోరాడుటకు నే నిప్పుడే సంసిద్ధముగా నున్నాను. కాని వీరు స్వజనులు. నావారు. కౌరవు లేవరు? మే మెవరము? అన్నదమ్ముల బిడ్డలమేకదా! మే మెల్లరము నొకచోటనే పెరిగితిమి. ద్రోణాచార్యులు కేవలము కౌరవులకుమాత్రమే గురువుకాక మాకుఁగూడ వారే సర్వవిద్యలను నేర్పియుండిరి. భీష్ముఁడు మా అందఱకును కులగురువు. వారితో యుద్ధము చేయుటెట్లు? కౌరవులు దుష్టులనుమాట నిజము. వారెన్నియో దుష్కార్యములను చేసియుండిరి. మాకు చాల అన్యాయము చేసితి. మాయొక్క రాజ్యమును కాజేసిరి. ద్రౌపదివంటి మహాపతివ్రతను అవమానపఱచిరి. ఇవి యన్నియు వారు చేసినదోషములే. వారినిచంపి నే నెచ్చటికి పోవుదును? వారు మూఢులు, వారితో నేను సమానుఁడ నెట్లగుదును? నాకు కొంచెము జ్ఞానముకలదు. సారాసార వివేకము కలదు. కనుక నావారితో, నా బంధువులతో పోరాడుట పాప మని నేను తెలిసికొనవలయును. వారు మారాజ్యభాగమును మ్రింగె

గీ తా బోధ

దరుగాక. వారు మమ్ములనుచంపెదరుగాక. కాని వారిపై మేము చేయు. చేసికొనము. ఓక్కష్టా, మే మీ బంధునర్థముతో పోరాడఁజాలము. ఇట్లు చెప్పి స్పృహతప్పి అర్జునుఁడు తనరథముపైని చదికిలఁబడెను.”

ఈవిధముగా మొదటియధ్యాయము సమాప్త మగును. ఈ యధ్యాయముపేరు అర్జునవిషాదయోగము. విషాద మన దుఃఖము. అర్జునునకు దుఃఖము కలిగినట్లు మన కంచటకును కలుగవలయును. ధర్మవేదన, ధర్మశిజ్ఞాన లేనిది జ్ఞానము కలుగదు. మంచిచెడుగులు తెలిసికొనవలయు నని కోరికయే లేనివానికి ధర్మోపదేశమువలన ప్రయోజన మేమి? కురుక్షేత్రయుద్ధము నిమిత్తమాత్రము. నిజ మైన కురుక్షేత్రము మనశరీరమే. ఇది కురుక్షేత్రము, ధర్మక్షేత్రముగూడ నైయున్నది. దీనిని మన మీశ్వరుని నివాసస్థాన మని తలచి యతని కర్తా మైనదిగాఁ జేసిన నిది ధర్మక్షేత్రము కాఁగలదు. ఈక్షేత్ర మందు మనసమక్షమున ప్రతిదినము, ఏదో యొకయుద్ధము జరగుచునే యున్నది. అట్టియుద్ధమునకు ముఖ్యకారణము, ఇది నాది, అది నీది, వీరు స్వజనులు, వారు పరజనులు, అనుభేదభావ ముండుటయే. భగవంతుఁ డర్జునున కధర్మ మంతటికి మూలకారణములు రాగద్వేషములని చెప్పెను. నాది యనుకొంటివా రాగము కలిగిన దని చెప్పవచ్చును. ఇతరులదని తలచిన దానియందు ద్వేషము కలుగుచున్నది. వైరభావము జనించుచున్నది. కనుక “నా, నీ” భేదములు మఱవఁదగినవి. రాగద్వేషములు త్యాజ్యములు. గీతయు, మఱియు సర్వమతగ్రంథములు నీవిషయ మునే యెలుఁగెత్తి చాటుచున్నవి. ఇదిచెప్పుట సుకరమే కాని అనుసరించుట కష్టము. చెప్పుటవేఱు; చేయుటవేఱు. గీత దీని ననుసరించి ఆచరించుటను నేర్పుచున్నది. అది యెట్లో తెలిసికొనుటకు మనము ప్రయత్నింతము.

ద్వితీయాధ్యాయము

సాంఖ్యయోగము

అర్జునుడు కొంచెము స్థిమితపడినపుడు భగవానుఁ డతనిని నిందించుచు “నీ కీమోహ మెక్కడనుండి దాసరించినది? నీవంటి పీరున కిది తగదు” అని నుడివెను. కాని యంతమాత్రముచే నర్జునుని మోహము తొలఁగునది కాదు. అర్జునుడు యుద్ధము చేయుటకు తిరస్కరించుచు ఇట్లు చెప్పెను: “స్వజనులను గురుజనులను చంపుటవలన లభించురాజ్యమే కాదు; సర్వభోగములు కూడ నాకు వలదు. నేను చిక్కులోపడి యున్నాను. ఈసమయమున ధర్మమేదియో తెలియుటలేదు. నేను నిన్ను శరణుచొచ్చినాను. ధర్మమును బోధింపుము.”

దుఃఖితుఁడు, జిజ్ఞాసువు నగు నర్జునుని జూచి భగవంతునకు దయ కలిగెను. “నీవు కారణము లేకయే దుఃఖితుడవగుచున్నావు. దేహము, దేహమందుండు ఆత్మ పీనిభేదము మఱచినట్లు కనిపించుచున్నావు. దేహము నశించును. ఆత్మ నశింపదు. దేహము పుట్టుటయే గిట్టుటకొఱకు. దేహమునకు యౌవనము, వార్ధకము నేవిధముగా కలుగుచుండునో అట్లే దానికి నాశనముగూడ కలుగుచుండును. దేహమునశించినను దేహమునందుండు ఆత్మ నశింపదు. దేహమునకు జన్మము కలదు. ఆత్మకు జన్మము లేదు. దానికి వృద్ధిక్షయములు లేవు. అది సదా యుండియుండును. నేఁ డున్నది. ముందుకూడ నుండఁగలదు. నీవు దేనికై శోకించుచున్నావు? నీశోకముకూడ వ్యామోహ

గీ తా బో ధ

జన్మమైనది. ఈ కారవాదులను నీవా రని తలచుచున్నావు. అనగా నీయందు మమత్వము జనించినది. కాని యేదేహముకొఱకు నీకు మమత్వముగలదో అది నశించునదియే యని జ్ఞాపకముంచుకొనుము. దాని యందుండు ఆత్మనుగుఱించి యాలోచించినచో దానిని నశింపజేయుట కేరికిని సాధ్యము కాదని నీవు తెలిసికొనెదవు. దానిని అగ్ని దహింప లేదు. నీరు ముంపజాలదు. గాలి యెండింప లేదు. నీధర్మమునుగుఱించి విచారించి చూడుము. నీవు క్షుత్రియుడవు. నీవెనుకనే సేన కూడి యున్నది. నీవు పిఠికివాడవై నచో విపరీతమగు ఫలము కలుగును. నిన్ను పరిహసించుదురు. నీవు శౌర్యవంతుడవుగా పరిగణింపబడుచు న్నావు. మధ్యలోనే నీవు యుద్ధమును వదలిపెట్టి పొయినచో భయపడి పాటిపోయినా వని లోకు లనెదరు. పాటిపోవుట ధర్మ మైనయె డల లోకనిందకు లెక్కచేయ నవసరము లేదు. నీవు పరుగెత్తుట అధర్మము, లోకనిందకు తగినది యగును. రెండుదోషములు తగులును.

నీకు నేను బుద్ధివాదము ననుసరించి చెప్పినాను. ఆత్మదేహముల భేదమును చెప్పితిని. నీకులధర్మములు నీకు జ్ఞాపకము చేసితిని. ఇప్పుడు కర్మయోగము ననుసరించి చెప్పుచున్నాను. ఈకర్మయోగాభ్యాసము చేయువానికి నష్టము కలుగదు. ఇందు తర్కమునకు తావు లేదు. ఇది ఆచరణచేమాత్రము అనుభవవేద్య మయినది. ఇది సుప్రసిద్ధమగు ననుభవము. వేలమణులుగల తర్కముకంటె ఒకతులము ఆచరణ శ్రేష్ఠ మయినది. పరిణామముయొక్క మంచిచెడ్డలతర్క మిమిడియున్న యెడల ఈ యాచరణము దోషశూరిత మగును. పరిణామమునుగూర్చి విచారించినచో బుద్ధి మలిన మగును. శుష్కజ్ఞానముగల పండితులు కర్మకాండమందు నిమగ్నులై అనేకవిధములై న ఫలములను పొందుట కనేకక్రియలు ప్రారంభించెదరు. ఒకదానివలన ఫలము లభింపనిచో

౨. సాంఖ్యయోగము

రెండవదానిని ప్రారంభించెదరు. ఎవరై న మూడవకర్మమును చూపించిన దానిని జేయుటకు ప్రయత్నించెదరు. ఇట్లు చేయుచో వారిమతి అస్థిర మగును. వాస్తవముగా ఫలమును విచారింపక కర్తవ్యకర్మమును చేయుటయే మనుష్యసిద్ధకర్మము. ఇప్పుడు యుద్ధముచేయుట నీకర్తవ్యము. దానిని పూర్తిచేయుటయే నీకర్తవ్యము. లాభనష్టములు, జయాపజయములు నీయధీనమందు లేవు. నీవు కుక్కవలె పర్యవసానమును నిశ్చయించు భార మెందులకు మోసెదవు? జయాపజయములు, శీతోష్ణములు, సుఖదుఃఖములు, దేహమువెనువెంట ననుసరించి యుండియేతీటును. మనుష్యుడు వీనిని సహింపవలయును. పరిణామ మేమయినను నిశ్చింతుడై సమత్వము కలిగి తనకర్తవ్యము నందు తన్మయుడు కావలయును. దీనిపేరు యోగము. దీనియందే కర్మకాశలము గలదు. అనగా కార్యసిద్ధి దీనిని నెఱవేర్చుటయందే యున్నది, పరిణామమందు లేదు. నీవు స్థిరచిత్తుడవు కమ్ము. ఫలమునుగూర్చిన యభీమానము వదలుము. కర్తవ్యపాలనము చేయుము.” ఇది విని అర్జునుఁ డీవిధముగా ప్రశ్నించెను: “ఇది నాశక్తికి మించిన కార్యముగా కనఁబడుచున్నది. జయాపజయములవిచారణ వదలుట, పరిణామమునుగుఱించి విచారింపకయే యుండుట, సమత్వము, స్థిరబుద్ధి యెట్లు కలుగఁగలవు? అట్టి స్థిరబుద్ధి గలవా రెట్లుందురు? వారిని గుర్తించు టెట్లు? నాకు తెలియఁజెప్పుము.”

భగవానుఁ డిట్లు బదులు చెప్పెను: “ఎవఁడు తనయెల్ల కోర్కలను వదలునో, అంతఃకరణమందే సంతోషమును పొందుచుండునో, అట్టివానిని స్థిరచిత్తుఁ డని, స్థితప్రజ్ఞుఁ డని, సమాధిస్థుఁ డని చెప్పుదురు. అట్టివాఁడు సుఖమువలన ఉప్పొంగఁడు, దుఃఖమువలన క్రుంగిపోఁడు. సుఖదుఃఖాదులు పంచేంద్రియముల విషయములు. కనుక నట్టిచితురుఁడు

గీ తా బో ధ

తాఁబేలువలె తనయింద్రియములను ముడుచుకొనును. తాఁబేలు శక్తు
వులను చూచినపుడుమాత్రమే తనఅవయవములను లాగుకొనును. మను
ష్యుని యింద్రియములపైని విషయములు ప్రతిదినము దిండెత్తుటకు
తయారుగా నుండును. కావున మనుష్యుఁడు తనయింద్రియములను
వశమునం దుంచుకొని తాఁబేలువలె విషయముల నెదుర్కొనవలెను.
ఇదియే నిజమగు యాద్యము.

కొందఱు విషయములను జయించుటకొఱకు దేహదమనమును,
ఉపవాసమును చేయుచుందురు. ఇది మంచిదే. ఉపవాసము చేయు
చున్నంతవఱకింద్రియములు విషయములనైపు పరుగిడవు. ఉప
వాసమువలననే, రసము-కోరిక-నశింపదు. ఉపవాసము వదలఁగానే
కోరిక పృథ్విగావచ్చును. కోరికను స్వాధీనపఱుచుట కీశ్వరప్రసాద
మవసరము. ఇంద్రియములు బలవత్తరములై నవి. మనుష్యుఁడు సావ
ధానముగా నుండనిచో బలవంతముగా లాగుకొనిపోవును. కనుక
మనుష్యుఁ డెల్లపుడు నింద్రియములను స్వాధీనమం దుంచుకొనవల
యును. ఈశ్వరధ్యానము కలిగినపుడే, అంతర్ముఖుఁ డైనపుడే, హృద
యమందుండు అంతర్యామిని గుర్తించినపుడే, భక్తి కలిగినపుడే యిది
సాధ్య మగును. ఈవిధముగా నాయందు పరాయణుఁడై యుండి
యింద్రియములను తనయధీనమం దుంచుకొనువాఁడు స్థిరబుద్ధి, యోగి
యని పిలువఁబడును." అట్లు నడచుకొననివానిగతి యే మగునో
యిట్లు చెప్పెను: "ఎవనియింద్రియములు స్వేచ్ఛగా సంఘరించు
చుండునో, వాఁడు ప్రతిదినము విషయములను ధ్యానించుచుండును.
దానిచే విషయములయం దాసక్తి కలుగును. విషయములనే చింతించు
చుండును. ఆసక్తివలన వానియందు కామము పుట్టును. అది నెఱవేఱ
నపుడు క్రోధము జనించును. క్రోధముచే సగము పిచ్చివాఁడుగానగును

౨. సాంఖ్యయోగము

వాఁడు తన్ను మఱచిపోవును. స్మృతి తప్పినపు డిష్టము వచ్చినట్లు మాటలాడును, ప్రవర్తించును. అట్టివాఁడు నశింపక మఱేమగును? ఈప్రకారముగా నెవనియింద్రియములు దారి తప్పి సంచరించు చుండునో, వానిస్థితి నావికుఁడులేని నావవలె నుండును. వాయువు నావ నిటునటు నీడ్చుకొనిపోవును. చివర కేదోయొక కొండకు కొట్టుకొని మార్గ మైపోవును. ఎవనియింద్రియములు యథేచ్ఛముగా సంచరించునో వాని కిట్టిస్థితి తటస్థించును. కనుక మనుష్యుఁడు కామములను త్యజింపవలెను. ఇంద్రియములను వశపఱుచుకొన వలయును, అనఁగా అకార్యములను చేయకుండునట్లు చేయవలయును. కన్ను సరిగా నున్నచో పవిత్రవస్తువునే చూచును. చెవి భగవంతునిగుణగానమునే వినును, దుఃఖితుల-ఆర్తనాదమునే ఆలకించును. చేతులు, కాళ్లు సేవాకార్యమందు నిమగ్నము లైయుండును. ఇంద్రియము లన్నియు మనుష్యునికర్తవ్యకార్యమునందే నిమగ్న మైయుండును. దీనివలననే యీశ్వరప్రసాదము లభించును. ఆప్రసాదము లభించినపుడే సర్వదుఃఖములును నశించును. ఇది నిశ్చయ మని తెలిసికొనుము. సూర్యుని యెదుట మంచు కరగిపోవునట్లు, ఈశ్వరప్రసాద మనులేజమువలన దుఃఖము లన్నియు మాయ మగును, అదృశ్యము లగును. అట్టివాఁడు స్థిరబుద్ధి గలవాఁడని చెప్పఁబడును. స్థిరబుద్ధి లేనివానికి ఉత్తమభావము లెట్లుండును? సద్భావము లేనివానికి శాంతి యెక్కడిది? శాంతి లేనివానికి సఖి మెక్కడిది? స్థిరబుద్ధిగల మనుష్యునకు పగటియందువలె స్పష్టముగా కాన్పించునది ప్రపంచపుజంజాటములలో చిక్కుకొనిన అస్థిరునకు కాన్పింపదు. నీది సంసారులకు (లోకులకు) పవిత్రముగా కాన్పించుచున్నదో అది సమాధిస్థుఁడగు యోగికి మలినముగా కన్పించును. తత్ఫలితముగా దానివైపు కన్నెత్తి

మాడనై నను, చూడఁడు. నదులయందలి, కాలువలయందలి నీరు సముద్రమునఁ జేరి శాంతిపడునట్లు-స్థిరపడునట్లు-విషయము లన్నియు సముద్రరూపముగ యోగియందు శాంతిపొందును. అట్టివాఁడు సముద్రమువలె నదాశాంతియుగా నుండును. కనుక సర్వకామములను వదిలి, నిష్ఠగలవాఁడై, మమత్వమును త్యజించి, తటస్థుఁడుగా నుండుయోగి శాంతిని బొందును. ఇదియే యీశ్వరప్రాప్తి. ఈస్థితిని అంత్యసమయమువఱకును కలిగియుండువాఁడు మోక్షమును పొందును.



తృతీయాధ్యాయము

కర్మయోగము

స్థితప్రజ్ఞుని లక్షణములు విని మనుష్యుడు శాంతముగా కూర్చుండవలయు నని అర్జునుడు తలచెను. స్థితప్రజ్ఞుని లక్షణము వర్ణనయందు కర్మముయొక్క పేరుగూడ వినబడలేదు. కనుక అర్జునుఁ డిట్లుడిగెను: “విాయుపదేశమునుబట్టి కర్మముకంటె జ్ఞాన మధిక మని తెలియుచున్నది. ఈకారణమున నాబుద్ధి వ్యాకులపడుచున్నది. జ్ఞానమే శ్రేష్ఠ మైనయెడల నన్ను ఘోరకర్మమం దెందులకు ప్రవేశ పెట్టుచున్నావు? దేనియందు నాకు శ్రేయము గలదో దానిని నాకు స్పష్టముగా చెప్పవేడెదను.”

భగవానుఁ డీవిధముగా చెప్పెను: “అర్జునా! పూర్వమున నుండియు నీప్రపంచమందు రెండుమార్గము లాచరణమం దున్నవి. మొదటిది జ్ఞానప్రధాన మైనది. రెండవది కర్మప్రధాన మైనది. కర్మము లేనిదే మనుష్యుఁ డకర్మి కాఁజాలఁడు. కర్మము లేనిదే జ్ఞానము లభింపదు. సర్వమును త్యజించి స్వస్థతగా కూర్చుండు మనుష్యుడు సిద్ధపురుషుఁడు కాఁజాలఁడు. ప్రతిమనుజుఁడు నేదియో యొకకర్మమును చేయుచుండుట నీవు చూచుచు నేయున్నావు. అతని స్వభావమే యేదోయొకకర్మమును వానిచే చేయించుచుండును. జగన్ని యమ మీవిధముగా నుండఁగా నేమనుష్యుఁడు కాలిమీదను కాలా నైచికొని కూర్చుండి మనసునం దనేకసంకల్పవికల్పములను జేయు

గీతా బోధ

చుండునో వాడు మూర్ఖుడు, మిథ్యాచారి యని చెప్పబడును. ఇంద్రియములను వశపఱచుకొని రాగద్వేషములను వదిలి ఆత్మచంచన లేక ఆసక్తిరహితుడై కర్మము నాచరించుట మేలు కాదా? నియతకర్మమును—నీవంతునకు వచ్చిన సేవాకార్యమును—ఇంద్రియములను వశపఱచుకొని చేయుచుండుము. సోమరివలె కూర్చుండుటకంటె సేవాధర్మము శ్రేష్ఠమైనది. సోమరియై కూర్చుండువాని శరీరము తుదకు క్షీణించును. కర్మము చేయునపుడు యజ్ఞకార్యము తప్ప మిగిలిన కార్యములన్నియు బంధకము లని జ్ఞాపక ముంచుకొనుము. యజ్ఞ మనగా స్వార్థమునకై కాక పరోపకారము చేయునట్టి కర్మము. కేవలము సేవార్థము చేయునట్టి సేవయం దాసక్తి, రాగద్వేషములు నుండనేరవు. ఇట్టి యజ్ఞమును, సేవయును చేయుచుండుము. బ్రహ్మ యీజగత్తును సృజించి, దానితోపాటు యజ్ఞమునుకూడ సృజించి మనచెవిలో నీ మంత్రము నుపదేశించెను. పృథ్విని చేరుడు. పరస్పరము సాహాయ్యము చేసికొనుడు. అభివృద్ధిని పొందుడు. సర్వజీవులును దేవతారూపములని తెలిసికొనుడు. సేవచేసి యీ దేవతలను ప్రసన్నులుగా చేయుడు. వారు మిమ్ము ప్రసన్నులనుగా చేయుదురు. ప్రసన్నులైన దేవతలు మీకోరికలను, వారిని కోరకముందే తీర్చెదరు. లోక సేవ చేయకయే, భూతములకు వారిభాగమును వారి కర్పింపకయే భుజించువాడు దొంగ. సర్వభూతములకును వారివారిభాగము నర్పించుచు నెవడు తినునో, అనుభవించునో—వాని కనుభవించుట కర్హత కలదు. అనగా పాపముననుండి ముక్తుఁడగును. దీనికి వ్యతిరేకముగా నెవరు తమ లాభముకొఱకే సంపాదించుకొందురో వారు పాపులు, పాపభూయవృత్తి మైనయన్నమును భుజించినవా రగుదురు. అన్నమువలన సర్వజీవులును జీవించుచున్నవి. అన్నము నర్హమువలనను, నర్హము యజ్ఞమువలనను కలుగుచున్నవి.

3. కర్మయోగము.

ఇది సృష్టినియమము. అనగా సర్వభూతముల కర్మములవలన-శ్రమవలన-అన్న ముత్పత్తి యగుచున్నది. జీవులు లేనిచోట వర్షము లేదు. జీవులున్నచోట వర్షముండియేయున్నది. సర్వజీవులును (శ్రమ) కర్మములను చేయునవియే. పరిశ్రమ చేసి జీవించునవి. ఎల్లప్పుడును విశ్రాంతి తీసికొనువాఁడు దేనిని అనుభవింపజాలఁడు. ఈనియమము సర్వజీవులకును వర్తించునపుడు మనుష్యునివిషయమున దీని ప్రాముఖ్యమునుగూర్చి చెప్ప నేల? కనుకనే కర్మమును బ్రహ్మసృజించె ననియు, బ్రహ్మ అక్షరబ్రహ్మముననుండి యుద్భవించె ననియు భిగనానుఁడు చెప్పెను. ప్రతియజ్ఞమునందును, ప్రతిసేవయందును అక్షరబ్రహ్మము పరమేశ్వరుఁడు విరాజిల్లుచున్నాఁడని తెలిసికొనవలయును. ఈకాలచక్రము నెవడనుసరింపఁడో వాఁడు పాపి. వానిజీవితము వ్యర్థము. ఎవనికి ఆత్మశాంతి గలదో అట్టివానికి చేయవలసిన కార్య మేదియు లేదు. ఏకార్యమునై నను చేయుటయందుఁ గాని, చేయకపోవుటయందుఁ గాని ఎట్టిలాభమును లేదు. అతనికి దేనియందును స్వార్థముండదు. కాని యతఁడు యజ్ఞకార్యమును వదలజాలఁడు. నీవు నిత్యము కర్తవ్యకర్మమును చేయుచుండుము. దానియం దాసక్తి కలిగియుండకుము. ఎవఁడనాసక్తిపూర్వకముగా కర్మమును చేయునో అతఁడే యీశ్వరసాక్షాత్కారమును పొందును. జనకాదులు నిర్దిష్టమైన రాజ్యకార్యములను చేయుచు సిద్ధిని పొందిరి. వారు లోకహితముకొఱకే కార్యములను చేయుచుండిరి. దీనికి విపరీతముగా నీ వెట్లు చరింపఁగలవు? యోగ్యులనియు, మాన్యులనియు తలంపఁబడువా రేవిధముగా నడచుకొందురో ఆవిధముగానే జనసామాన్యము నడచుకొనును. నియమ మిరీతిగా నున్నది. నన్ను చూచుము. కర్మమునుచేసి నేనెట్టి స్వార్థమును పొందవలసి యున్నది? నేను అరగంటలును విశ్రాంతి లేక

శ్రీ తా బోధ

కార్యమందే నిమగ్నుడై నైయున్నాను. నన్ను చూచి లోకముకూడ కొలదిగనో గొప్పగనో నన్ను అనుసరించుచున్నది. నేను సోమరినై యున్నచో ప్రపంచస్థితి యే మగును? సూర్యచంద్ర నక్షత్రాదుల గమనము స్తంభించిపోవును. నేనేకదా వీని నన్నిటిని నియమమం దుంచువాడను, నడపువాడను. నే ననాసక్తుడను. లోకు లాసక్తులై, స్వార్థపరులై కర్మమును జేయుదురు. లోకులకును నాకు నిదియే భేదము. నీవంటిజ్ఞానులు కర్మమును వదలినయెడల లోకులు నట్లే చేయుదురు; బుద్ధిభ్రష్టులగుదురు. నీ వాసక్తిని వదలి కర్మమును చేయవలయును. దీనివలన లోకులు కర్మభ్రష్టులు కాకుండుటయు, క్రమముగా అనాసక్తు లగుటయు సంభవించును.

మనుష్యస్వభావమునం దున్న గుణములకు వశులై వారు కర్మములను చేయుచునేయుందురు. మూర్ఖుడు తాను చేయుచున్నా నని తలంచును. శ్వాసోచ్ఛ్వాసములు సర్వజీవులకును స్వభావములు. కంటి మీద నేదైనను పడిన రెప్ప స్వభావముగనే వాలును. అప్పుడు నేను శ్వాసము పీల్చుచున్నాను, రెప్ప వాల్చుచున్నాను అని యెవఁడును చెప్పఁడు. ఈవిధముగానే చేయుకర్మము లన్నియు స్వభావసిద్ధ మైనవిగాను, గుణానుసార మైనవిగాను ఎందుల కుండఁగూడదు? వానిని చేయుటయం దహంకార మేల? సర్వకర్మములను నా కర్పించి నాని మిత్రము మమకారము వదలి కర్మములు చేయవలయును. ఇదియే సర్వకర్మములను స్వభావసిద్ధముగా చేయుమార్గము. ఇట్లు చేసిన మనుష్యునియం దహంకారము, స్వార్థభావము నశించి కర్మములు స్వాభావికములు, నిర్దోషములు నగును. అట్టివాఁడు పెక్కుచిక్కులనుండి విముక్తుఁ డగును. అతనికి కర్మబంధ మనునది యేదియు నుండదు. స్వభావానుసారముగా పని జరగుచో బలవంత పెట్టుట యనుభావ ముండఁ

3. కర్మయోగము

జాలదు. ఉన్న యెడల నది యహంకార మే యగును. బలవంతమువలన బాహ్యకర్మము లాగిపోయినప్పటికిని అతని మనస్సు సంకల్పములతో నిండియుండును. ఇది బాహ్యకర్మనియనుములకంటె చెడ్డదియును, అధిక బంధనము కలుగజేయునదియు నై యున్నది.

ఇంద్రియములకు వాని వాని విషయములయందు రాగద్వేషము లుండుట వాస్తవము. శ్రోత్రేంద్రియమున కొకదానియందు ప్రీతియు, మఱియొకదానియందు దివిష్టమును ఉండును. ఘ్రాణేంద్రియము, గులా బీఘ్రస్పృగుగంధమునందు ప్రీతియు, మలాదిదుర్గంధములందు దివిష్టమును కలిగియుండును. ఇట్లే అన్ని యింద్రియములవిషయమునను ఉన్నది. మనుష్యులు చేయవలసిన దేమన రాగద్వేషము లనుదొంగలను వశపఱుచుకొనవలయును. వానిని బయటికి పాఱుద్రోలవలయును. కర్తవ్య కర్మ మేది యని వెదకుచు తిరుగఁగూడదు. నేఁ డీకార్యమును, రేఘు మఱొకటి, యెల్లుండి యింకొకటి అని యీవిధముగా వ్యర్థముగా కార్యభారమును నెత్తిపైకి వేసికొఁ దగదు. తనవంతునకు వచ్చిన కార్యము, నీశ్వరప్రీత్యర్థము చేయుటయందు తత్పరుఁడు కావలయును. ఈవిధముగా చేయుచుండిన, చేయునదంతయు నీశ్వరుఁడే చేయుచున్నాఁ డను భావము కలుగును. ఈ జ్ఞానము కలుగుచో అహంభావము నశించును. ఇదియే స్వధర్మము. స్వధర్మమందు నిశ్చలముగా నుండవలయును. మన కదియే ఉత్తమమైనది. పక్షల ధర్మ మెక్కువశ్రేష్ఠమైనదిగా కనిపించును. అయినను అది భయంకర మైన దని తెలిసికొనుము. స్వధర్మాచరణము చేయుచు మృత్యువును పొందుటయందే మోక్షము కలదు. రాగద్వేషరహితుఁ డవై కర్మము చేయవలయును. ఇదియే యజ్ఞము.”

గీ తా బోధ

భగవంతుఁ డిట్లు చెప్పఁగా అర్జునుఁ డీవిధముగా ప్రశ్నించెను: “మనుష్యుఁడు దేనిప్రేరణచే పాపకార్యములను చేయుచున్నాఁడు? ఎవరో బలాత్కారముగా వానిని పాపకర్మము నైపున కీడ్చుచున్నట్లు సాధారణముగా తెలియుచున్నది.”

భగవంతుఁ డిట్లు ప్రత్యుత్తర మిచ్చెను: “మనుష్యుని పాపకార్యమునైపున కీడ్చుకొనిపోవునవి కామము, క్రోధము, వీరిద్దఱు నన్నదమ్ములు. కామము నెఱవేఱనప్పుడు క్రోధము వచ్చును. కామక్రోధములు కలవానిని రజోగుణముకలవాఁ డని చెప్పుదుము. మనుష్యుని శత్రువు లివియే. వీనితో మానవుఁడు ప్రతిదినము యుద్ధము చేయవలసియున్నది. అద్దము దుమ్ముచేతను, నిప్పు పొగచేతను, గర్భము మావి చేతను కప్పబడియున్నట్లు జ్ఞానియొక్క జ్ఞానము కామక్రోధములచే కప్పబడి ప్రకాశింపదు. కామ మగ్నివలె భయంకర మైనది. అది యింద్రియములను, మనస్సును, బుద్ధిని తనవశమం దుంచుకొని మనుష్యుని నాశనము చేయును. కావున ప్రప్రథమమున నీ ఇంద్రియములను వశపఱుచుకొనుము. పిమ్మట మనస్సును జయింపుము. ఇట్లు చేసిన బుద్ధిపూడ నీవశ మగును. ఇంద్రియములు, మనస్సు, బుద్ధి యొకదాని కంటె మఱొకటి మించిన నైనను వీనియన్నింటికంటెను ఆత్మచాల శ్రేష్ఠమైనది. మనుష్యునకు తనశక్తి—తనఆత్మ—యొక్కప్రభావము తెలియదు. ఆత్మశక్తి తెలియకయే యింద్రియములు మనస్సు వశమం దుండ వనియు, బుద్ధి పనిచేయ దనియు తలఁచుచున్నాఁడు. ఆత్మశక్తియందు విశ్వాసము కలుగఁగనే మిగిలిన వన్నియు సులభము లగును. ఎవఁ డింద్రియములను, మనస్సును, బుద్ధిని వశమం దుంచుకొనునో వానిని కామక్రోధముల, వాని యసంఖ్యసైన్యము నేమియుఁ జేయఁజాలవు.”

3. కర్మయోగము

ఈయధ్యాయము గీతను తెలిసికొనుటకు కీలక మని చెప్పి యుంటిమి. దీనిసారము “జీవితము సేవకొఱకు, భోగముకొఱకు కాదు.” అని ఒకవాక్యముచేత తెలిసికొనవచ్చును. కనుక జీవితమును యజ్ఞమయముగా చేసికొనవలయును. ఇది తెలిసికొన్నంతనే పని పూర్తి కాజాలదు. దీనిని తెలిసికొని యాచరించుచుండినచో ఉత్తరరోత్తరము పరిశుద్ధుల మగుదుము. నిజ మైన సేవ యేదియో తెలిసికొనుట కింద్రియనిగ్రహ మావశ్యకము. ఇట్లు చేయుచుండినచో ముందుముందు మనము సత్యరూపమగు పరమాత్మసాన్నిధ్యమందు చేరుదుము. క్రమక్రమముగా మనకు సత్యసాక్షాత్కారము పూర్ణముగా కలుగును. సేవాకార్యముమాడ స్వార్థదృష్టితో చేసిన యెడల అది యజ్ఞము కాజాలదు. కనుక అనాసక్తి పరమావశ్యకము. ఇది లభించినపిమ్మట మన కిలరవాదవివాదములందు ప్రవేశింప నవసర ముండదు. అర్జునునకు నిజముగా స్వజనులను వింప వలయు నని యుపదేశించెనా? అది ధర్మమా? అనుప్రశ్నలు కలుగజాలవు. అనాసక్తి లభించినపిమ్మట మనచేతిలో నెవరినైనను చంపుటకు కత్తి గున్నను సహజముగానే యది చేతనుండి జాటి క్రిందబడును. అనాసక్తి ఆడంబరముచే లభించునది కాదు. ప్రయత్నించిన నేడే లభింపవచ్చును. లేదా వేయిసంవత్సరములు ప్రయత్నించినప్పటికిని లభింపకపోవచ్చును. దీనివిషయమున చింతనుమాడ మనము విడువవలయును. ప్రయత్నమందే ఫలిత మున్నది. మనము ప్రయత్నము సరిగా చేయుచున్నామా లేదా యనువిషయమందు పూర్ణముగా ధ్యాన ముంచవలయును. ఇందు ఆత్మనంచుకుండు కాగూడదు. దీనిని గుర్తించుచో నిది అంశమును సాధ్య మగును.

చతుర్థాధ్యాయము

జ్ఞానకర్తయోగము

భగవంతుఁ డిటులు చెప్పెను : “నేను నిష్కామకర్మయోగమును తెలిపినాను. ఇది ప్రాచీనకాలముననుండి యాచరణమందున్నదే. ఇది శ్రోత్రవిషయము కాదు. నీవు ప్రియభక్తుఁడవు గనుకను, ధర్మసంకటమందు పడియున్నావు గనుకను, నీవు ముక్తుఁడవగుట కుపదేశించితిని. ఎప్పుడెప్పుడు ధర్మము క్షీణించి అధర్మము ప్రబలునో, అప్పుడు నే నవతరించుచుందును. భక్తులను రక్షించి, పాపులను సంహరించుచుందును. ఎవరు నాయామాయను తెలిసికొందురో, ఎవ రధర్మము తప్పక నశించు ననియు, సాధుపురుషులను రక్షించువాఁ డీశ్వరుఁడే యనియు నమ్ముదురో వారు ధర్మమును త్యజింపరు; అంతమందు నన్నును పొందుదురు. అట్టివారు నన్ను ధ్యానించువారు గనుకను, న న్నాశ్రయించువారు గనుకను, వారు కామక్రోధాదులనుండి విముక్తులగుదురు. తపము, జ్ఞానమువలన పవిత్రులగుదురు. మనుష్యుఁడు తన కర్మమునుబట్టియే ఫలితమును పొందును.

నాశాసనము నతిక్రమించి యెవ్వఁడు నుండఁజాలఁడు. గుణకర్మ భేదమునుబట్టియే నేను నాలుగువర్ణములను సృజించితిని. అయినప్పటికిని వానికి కర్త నని తలంపకుము. ఏల యన నా కాకార్యములన నేచిధమగు ఫలాపేక్షయు లేదు. దానిపాపపుణ్యములు నా కంటవు. ఈశ్వరునియొక్క యామాయను తెలిసికొనవలసినది. జగత్తునందలి కర్మము

౪. జ్ఞాన కర్మయోగము

లన్నియు నీశ్వరనియమముల ననుసరించియే జరగుచుండును. అయినను వానివలననుండి ఈశ్వరుడు నిర్లిప్తుడుగా నుండును గాన, కర్తయు, అకర్తయుఁ గూడ నై యున్నాడు. ఇట్లు నిర్లిప్తుడుగా నుండి అంటకుండ, ఫలేచ్ఛ లేకుండ, ఈశ్వరుఁ డెట్లు ప్రవర్తించుచున్నాఁడో అట్లే మనుష్యుడును ప్రవర్తించుచుండినచో తప్పక మోక్షమును పొందును. అట్టివాడు కర్మమం దకర్మమును సూచును. వానికి కర్మఫలము కూలి (మజూరీ) రూపముగా లభింపకపోయినను క్రియారూపముననే లభించును. ఫలిత మనంత మయినది. కాని క్రియాయందు తాదాత్మ్యము నొండవలయును. (కర్మమందు లీన మైపోవలయును.) ఇట్లు చేయుటలో యాజ్ఞాకునియందు పవిత్రత మొదలగునవిగూడ నుండవలయును. అట్టిసిద్ధిలో యాజ్ఞాకుని కెట్టికోరికయు నుండఁ గూడదు.

నిష్కామకర్మము

అట్టివానికి నిషిద్ధకర్మ మేదియో తెలియుచుండును. ఏకర్మములయందు కామ ముండునో, ఏవి కామము లేకుండ జరగ నేరవో, అట్టికర్మము లన్నియు నిషిద్ధకర్మములని చెప్పబడును. దొంగతనము, వ్యభిచారము మొదలైనవి యిట్టికర్మములే. ఇట్టికర్మములను నిర్లిప్తుడై యెవ్వఁడును చేయఁజాలఁడు. కనుక నెవఁడు కోరికను, సంకల్పమును వదిలి కర్తవ్యకర్మమును చేయునుండునో, అట్టివానికర్మములు జ్ఞానాగ్నివలన దగ్ధములైన వని చెప్పవచ్చును. ఈవిధముగా కర్మఫలా సక్తిని వదిలువాడు నిత్యసంతుష్టుడుగా నుండును, స్వతంత్రుఁ డగును. అతనిమనస్సు స్థిరముగా నుండును. అతఁ డేవిధ మైనసంపాదన యందును చిక్కుకొనఁడు. ఆరోగ్యవంతుని శరీరధర్మములు సహజము

గీ తా జ్ఞా ధ

గానే జనగుచుండును. నేనే స్వయముగా చేయుచున్నా నను నభి-
మాన మాతని కుండదు. అతఁడు నిమిత్తమాత్రుఁడుగా నుండును.
సఖలమైన ఉప్పొంగఁడు, నిష్ఫల మైనపుడు నిరాశం జెందఁడు. అతని
సర్వకర్మములును యజ్ఞ రూపములు, సేవార్థములు. సర్వవ్యాపారము
లందును ఈశ్వరునే చూచును. అంతమం దీశ్వరునే పొందును.

పలువిధము లగు యజ్ఞములు చెప్పఁబడినవి. పవిత్రతయు,
నేవయు సమస్తయజ్ఞములకును మూలములు. ఇంద్రియదమన మొక
విధ మనుయజ్ఞము, దానముచేయుట మఱొకయజ్ఞము, ప్రాణాయా-
మాదులు శుద్ధికోటకు చేయఁబడుయజ్ఞములు. వీనిని జ్ఞానముగలగురువు
వలననే తెలిసికొననగును. తెలిసికొనకయే జ్ఞానపూర్వకము లని-
అనేకక్రియలను ప్రారంభించినయెడల నవి యజ్ఞానజన్యము లగుటచే
శ్రేయమునకు బదులు కీడును కలుగఁజేయును. కనుక ప్రతికార్యమును
జ్ఞానపూర్వకముగా చేయు టత్యావశ్యకము.

ఈజ్ఞాన మక్షరజ్ఞానము కాదు. దీనియందు శంకకు స్థానము
లేదు. శ్రద్ధతోనే యిది ప్రారంభించును. చివర కనుభవము కలుగును.
ఇట్టిజ్ఞానముచే మనుష్యుఁడు సర్వభూతములను తనయందుఁ జూచును.
త న్నీశ్వరునియందుఁ జూచును. సర్వము ఈశ్వరమయ మని ప్రత్యక్ష-
ముగఁ దోచును. జ్ఞానము, పాపులలో మహాపాపినై నను ఉద్ధరించును.
ఈజ్ఞానము మనుష్యుని కర్మబంధముననుండి విడిపించును. అనఁగా
కర్మఫలము లతని కంటవు. ఈజగత్తున జ్ఞానముకంటె పవిత్ర మైన
దేదియును లేదు. కనుక నీవు శ్రద్ధతో ఈశ్వరపరాయణుడవై ఇంద్రి-
యములను వశమం దుంచుకొని, ఈజ్ఞానమును పొందుటకు ప్రయత్నిం-
పుము. దీనివలన నీకు పరమశాంతి కలుగును.

౪. జ్ఞాన కర్మయోగము

ఈయధ్యాయమును, మూడవ, ఐదవయధ్యాయములును చేర్చి ఒకటేపర్యాయము మననము చేయఁదగినవి. వీనివలన అనాసక్తియోగ మన నేమియో తెలియును.

అనాసక్తి—నిష్కామము—ఎట్లు లభించునో యను విషయ మిందు చెప్పఁబడినది. ఈ (3, ౪, ౫) మూడధ్యాయములకు పూర్తిగా గ్రహించిన మిగిలిన అధ్యాయములను గ్రహించుట సుకరము. ముందు గల అధ్యాయమునం దనాసక్తిని పొందుట కనేకసాధనములు చెప్పఁ బడినవి. మన మీదృష్టితో గీతాధ్యాయనము చేయుట అవసరము. ఇట్లు చేయుచున్నచో మనకు నిత్యజీవనమునందుఁ గలుగు చిక్కులను గీత వలన మనము సుకరముగా విడదీసికొనఁగలము. ప్రతిదినమును అభ్యాసము చేసినయెడల నిది కలుగఁగలదు. అందఱును పరీక్షించి చూచెదరు గాక. కోపము నచ్చినచో దానికి సంబంధించిన శ్లోకములను జ్ఞాపకము చేసికొని అణచివేయుము. ఎవనియం దైనను ద్వేషము కలిగినను, అద్వైతము కలిగినను, తిండిపోతుతనము పెరిగిపోవుచున్నను ఏది చేయవలయును? ఏది చేయరాదు? అను ధర్మసంకటము కలిగినను శ్రద్ధకలిగి నిత్యము మననము చేయుచున్నచో గీతామత ఈ సందేహ ములన్నియు తీర్చుటకు దగ్గరనే లభించును. మనము దీని కలవాటు పడవలయును. అట్టి యలవాటు కలుగుటకే గీతాపారాయణమును, ప్రయత్నమును చేయవలయును.

పంచమాధ్యాయము

కర్మ సన్న్యాస యోగము

అర్జునుఁ డిట్లు ప్రశ్నించెను:—

మీరు జ్ఞానము శ్రేష్ఠ మని చెప్పుచున్నారు. దీనివలన నేను కర్మము చేయ నవసరము లే దనియును, సన్న్యాసమే శ్రేష్ఠ మనియును గ్రహించుచున్నాను. కాని మీరు దానితోపాటు కర్మమును గూడ స్తుతించుచున్నారు. దీనివలన (కర్మ)యోగము శ్రేష్ఠ మని తోచుచున్నది. కనుక నీరెండింటిలో నేది శ్రేష్ఠతర మైనదో నాకు నిశ్చయముగా చెప్పిన శాంతి కలుగును.

ఇది విని శ్రీభగవానుఁ డిట్లు చెప్పెను:—

సన్న్యాస మనఁగా జ్ఞానము. కర్మ మనఁగా నిష్కామ కర్మము. ఈరెండును మంచివే. ఈరెంటిలో మేలైనదానిని చెప్పవలయు నన్నచో యోగము, అనఁగా అనాసక్తికర్మయోగ మెక్కువ శ్రేష్ఠ మైనది. ఎవఁ డెవరిని ద్వేషింపఁడో, ఏవిధమైన కోరికలు కలిగి యుండుఁడో, సుఖదుఃఖములు, శీతోష్ణములు మొదలగుద్వంద్వముల నుండి విముక్తుఁ డైయుండునో వాఁడు సన్న్యాసియే. కర్మము చేసినను సరియే, చేయకున్నను సరియే, అట్టివాఁడు సహజముగనే బంధముక్తుఁ డగును. అజ్ఞాని జ్ఞానమును, యోగమును వేరువేరు అని తలంచును. జ్ఞాని అట్లు తలంపఁడు. రెండింటివలన ఒకటే పరిణామము కలుగును. రెండింటివలనను ఒకటే స్థానము లభించును. కాబట్టి

౧. కర్మసన్న్యాసయోగము

ఎవఁడు రెండింటిని ఒకటేస్వరూపముగల వని తెలిసికొనునో వాఁడే సత్యమును తెలిసికొనువాఁడు. ఏలయన నెవనికి శుద్ధజ్ఞానము కలుగునో వాఁడు సంకల్పసూత్రముచేతనే కార్యసిద్ధిని పొందును. వానికి బాహ్య కర్మములు చేయ నవసర ముండదు. జనకపురి తగులబడుచుండినపుడు దాని నార్పుట యితరులశర్మ మైయుండెను. జనకునిసంకల్పమే నిష్ప నార్పుటయందు సాయపడెను. ఏల యన నీకార్యమందు వాని సంకల్పబలమువలననే నేవకు లందఱును వానికి తోడ్డైరి. అతఁడే నీటి కుండను నెత్తిని పెట్టుకొని పరుగిడుచుండినచో ప్రమాదము కలిగె డిది. ఇతరులు వానిముఖమును చూచుచు తమకర్తవ్యమును మఱచి యుండెడివారు. వారిలో నుత్తము లాతురతతో జనకుని రక్షించుటకు పరుగిడియుందురు. కాని అందఱు నంత సులభముగా జనకులు గాజాలరు. జనకునిస్థితి నొందుట చాల దుర్ఘటము. ఆపదవిఘ్నోట్లకొలది జనులలో నొకని కనేకజన్మములపర్యంతము సేవ చేయుటవలన లభింపవచ్చును. ఈపదివిని పొందినపిమ్మట విశేష శాంతి కలుగు ననిపూడ చెప్ప వీలు లేదు. నిష్కామ కర్మమును చేయుటచే ఉత్తరోత్తరము మనుష్యునియొక్క సంకల్పబలము వృద్ధియగును. బాహ్యకర్మములు తగ్గును. వాస్తవమునకు వాని కీవిషయమున తెలియదు. దీనికై ప్రయత్నముగూడ చేయఁడు. వాఁడు సేవా కార్యమందే నిమగ్నుడైయుండును. ఈవిధముగా చేసినవానికి సేవా శక్తి వృద్ధియగును. సేవ చేయుటయందు వాని కలసట కనుపడదు. చివర కాలనిసంకల్పమందే సేవ యిమిడియుండును. అతినేగముగా తిరుగునడుపువలె నతఁడు స్థిరుఁడుగా నున్నట్లు కాన్పించును. అట్టివాని విషయమున వాఁడేమియు చేయుటలే దని చెప్పుట అనుచితము. సాధారణముగా అట్టిస్థితిని ఊహింపవలసినదే కాని అనుభవవేద్య

గీ తా బో ధ

మయినది గాదు. ఇందుకనియే నేను కర్మయోగము శ్రేష్ఠ మని చెప్పితిని. కోట్లకొలదిమంది నిష్కామకర్మమువలననే సన్న్యాసము యొక్క ఫలమును పొందుచున్నారు. సన్న్యాసులు కావలయు నన్న రెంటికిని చెడుదురు. సన్న్యాసి కావలయునన్న ప్రయత్నములో మిథ్యా చారి యగుట కవకాశ మున్నది. కర్మభ్రష్టుఁ డగును. దీనివలన సర్వ నాశన మొందును. ఎవఁడా అనాసక్తిపూర్వకముగా కర్మము చేయుచు పరిశుద్ధుఁ డగునో, ఎవఁడు తనమనస్సును జయించునో; ఎవఁడింద్రియ ములను తనవశమం దుంచుకొనునో, ఎవఁడు సర్వభూతములతోను తా నైక్యమగునో వాఁడంచటను తనవలెనే చూచును. కర్మము చేయుచుండియు నిర్లిప్తుఁడుగా నుండును. బంధనమున చిక్కుకొనఁడు. అట్టివాఁడు మాటాడుట, నడచుట మొదలగు క్రియలను చేయుచుండియు, ఇంద్రియములు స్వస్వధర్మానుసారముగా పనులను చేయుచున్నట్లు గ్రహించును. వాఁడేమియు స్వయముగా చేయఁడు. శరీరారోగ్యము గల వాని పనులు స్వాభావికములుగా నుండును. వాని జకరాద్యంగములు తమంతటఁ దామే పనులను చేయుచుండును. వానికి వానివైపు ధ్యాన ముంచుట కవసరము కలుగదు. ఈవిధముగానే యెవరి ఆత్మ ఆరోగ్య మైనదో అది శరీరమం దుండియు నిర్లిప్తముగా నుండును. అ దేమియును చేయుటలే దని చెప్పవచ్చును. కనుక సర్వకర్మములను మను ష్యుఁడు బ్రహ్మర్పణము చేయవలయును. బ్రహ్మముకొఱకు చేయ వలయును. దీనివలన కర్మము చేయుచుండినను పాపపుణ్యము లంటవు. నీటిలో తామరాకువలె నిర్లిప్తుఁడుగా నుండును.

అనఁగా నెవఁ డనాసక్తిని నేర్చినాఁడో ఆయోగి మనోబుద్ధి కాయములచే కర్మములఁ జేయుచుండియు సంగరహితుఁడై అహం భావమును వదిలి ప్రవర్తించుచుండును. మఱియు పరిశుద్ధుఁ డగును.

౫. కర్మసన్న్యాసయోగము

శాంతిని పొందును. యోగి కానివాఁడు పరిణామమం దాసక్తుడై యుండుటచే బై దీవలె తనకామములచే బంధితుఁ డగును. యోగి నవ ద్వారములు గల దేహనగరమునందు సర్వకర్మములను మనస్సుతో త్యజించి తాను స్వయముగ చేయకయు, చేయింపకయు సుఖముగా నుండును. సంస్కారముగల పరిశుద్ధాత్మ పాపము చేయదు, పుణ్యము చేయదు. ఎవఁడు కర్మముననుండి ఆసక్తిని తొలగించినాఁడో, అహంభావమును నాశనము చేసినాఁడో, ఫలత్యాగమును చేసినాఁడో, వాఁడు జగునివలె ప్రవర్తించును. నిమిత్తమాత్రుఁడుగా నుండును. అట్టివానికి పాపపుణ్యములస్పర్శ యెట్లు తగులును? దీనికి వ్యతిరేక ముగా, అజ్ఞానమునందు చిక్కుకొనినవాఁడు నే నింత పుణ్యపాప మును చేసినా నని లెక్కించుకొనును. అట్లు చేయుచు పతితుఁ డగు చున్నాఁడు. చివర కతనివంతునకు పాపమే మిగులును. ప్రతిదినము జ్ఞానముద్వారా తనయజ్ఞానమును నాశనము చేసికొనుచుండువాని కార్యమందు నిర్మలత్వము దినదినాభివృద్ధి యగుచుండును. అతని కర్మములయందు జగత్తు పూర్ణ త్వమును, పవిత్రతను చూచుచుండును. అట్టివానికర్మము లన్నియును స్వాభావికములుగా నుండును. వాఁడు సమదర్శి యగును. వానిదృష్టియందు, విద్యావినయసంపన్నుఁడును, బ్రహ్మ మెఱిగిన బ్రాహ్మణుండును, ఆవు, ఏనుఁగు, కుక్క, వినోక హీనుఁడు, పశువుకంటె నికృష్టులు-వీ రందఱును సమానులే. అనఁగా వీరందఱును సమానభావముతో నేవ చేయును. ఒకనిని శ్రేష్ఠుఁ డని తలచి గౌరవమును, రెండవవానిని నీచుఁ డని అగౌరవమును చేయఁడు. అనాసక్తిగలవాఁడు త న్నందఱికిని ఋణగ్రస్తుఁడని తెలిసి కొనును. అందఱు ఋణమును తీర్చును. పూర్ణముగా న్యాయము చేయును. అట్టివాఁ డిక్కడనే జగత్తును జయించినవాఁ డగును.

గీ తా బో ధ

బ్రహ్మమయుఁ డగును. పొగడినందున సంశోమమును, నిందించినందున దుఃఖమును జెందఁడు. ఆసక్తిగలవాఁడు శుఖముకొఱకై బయట వెదకును. అనాసక్తిగలవానికి లోపలనుండియే నిరంతరము శాంతి కలుగును. అట్టివాఁడు బాహ్యప్రపంచముననుండి జీవుని మరలించిన వాఁ డగును. ఇంద్రియజన్యములగు భోగములు దుఃఖికారణములు. మనుష్యుఁడు కామక్రోధాదులవలన కలుగు నుపద్రవములను సహించు టుచితము. అనాసక్తిగల యోగులు సమస్తప్రాణుల హితమునందే నిమగ్నులై యుందురు. వారు శంకలవలన పీడితులు గారు. అట్టి యోగులు బాహ్యజగత్తుననుండి వేఱుగా నుందురు. ప్రాణాయామాదుల ప్రయోగములచే నంతర్ముఖు లగుటకు తీవ్రప్రయత్నము చేయుచుండురు. ఇచ్ఛా, భయ, క్రోధాదులకు దూరముగా నుందురు. వారు నన్నే సర్వేశ్వరుఁడ ననియు, మిశ్రుఁడ ననియు, యజ్ఞములందు భోక్త ననియు తెలిసికొని శాంతిని పొందుదురు.

షష్ఠాధ్యాయము

ధ్యానయోగము

భగవానుఁ డిట్లు చెప్పెను :—

కర్మఫలమును వదిలి కర్తవ్యకర్మమును చేయువాఁడు సన్న్యాసి యనియు, యోగి యనియుఁగూడ చెప్పఁబడును. కర్మములుమాత్రము వదిలువాఁడు సోమరి. ఇందలిసత్య మేమన, మన స్సనుసృష్టిమును పరుగెత్తనీయకుండఁజేయుటయే. యోగమును - అనఁగా సమత్వమును - సాధింపఁగోరువానికి కర్మములేనిది వానిపని జరగనే జరగదు. సమత్వమును పొందినవాఁడు శాంతుఁడుగా కనిపించును. అనఁగా నాతనిసంకల్ప మాత్రముచేతనే కర్మబలము చేకూరుచున్నది. మనుష్యుఁ డింద్రియముల యొక్క విషయములయందుఁగాని కర్మములయందుఁగాని యాసక్తుఁడు గానప్పుడు, మనస్సునందున్న రాగములన్నిటినివదిలినపుడు యోగమును సాధించినవాఁడనియు, యోగాదూఱుడనియు చెప్పఁబడుచున్నాఁడు.

ఆత్మోద్ధరణ ఆత్మవలననే కలుగను. ఇందుచేతనే తనకు తానే శత్రువును, మిత్రుఁడును అగుచున్నాఁడని చెప్పవచ్చును. మనస్సును జయించినవానికి తనయాత్మ మిత్రుఁడును, జయింపనివానికి శత్రువు నగును. మనస్సును జయించినవానికి శీతోష్ణములు, సుఖదుఃఖములు, మానావమానములు సమానముగా నుండుటయే గుర్తు. ఎవనికి జ్ఞానము, అనుభవము, సిరత్వము నున్నవో, యెవఁ డింద్రియములను జయించి నాఁడో, యెవనికి బంగారము, మట్టి, తాయి, మొదలగున వన్నియు సమానములలో వాఁడు యోగి. అట్టిమనుష్యుఁడు శత్రుమిత్రులయందును,

గీతా భాష

సాధు-అసాధులయందును సమభావము కలిగియుండును. ఈస్థితిని చేరుటకు మనస్సు స్థిరముగా నుండవలయును. వాసనలను త్యజింపవలయును. ఏకాంతముగా మూర్ఖుండి పరమాత్ముని ధ్యానించుచుండవలయును. ఆసనములు వేయుటమాత్ర మే చాలదు. సమత్వమునుబొంద నిచ్చగలవాడు బ్రహ్మచర్యాది మహావ్రతములను బాగుగా పాలింపవలయును. ఇట్లు ఆసనబద్ధుడై యమ నియమములనుపాలించువాడు తనమనస్సును పరమాత్మయందు స్థిరముగా నుంచినపు డాతనికి పరమశాంతి కలుగును.

ఎక్కువగా భుజించువానికిఁగాని, కేవల ముపవాసము చేయువానికిఁగాని, యెక్కువనిద్రించువానికిఁగాని, యెల్ల పుడును జాగరణము చేయువానికిఁగాని సమత్వము కలుగదు. సమత్వమును బొంద నిచ్చగించువాఁ డన్నపానాదులయందు, నిద్రాజాగరణములయందుఁగూడ నియమము గలిగియుండవలయును. ఒకరోజున పూర్తిగా తినుట, రెండవదిన ముపవసించుట; ఒకరోజున పూర్ణముగా నిద్రించి, రెండవరోజున జాగరణము చేయుట; ఒకరోజున నత్యధికముగా పని చేసి రెండవరోజును సోమరితనమందుఁ గడపుట—ఇవి యోగికి లక్షణములు కావు. యోగి సర్వదా స్థిరచిత్తుఁడుగా నుండును. కామముల నన్నింటిని స్వభావముగనే త్యజించును. అట్టియోగిస్థితి గాలి లేనిస్థలమున నున్నదీపమువలె స్థిరముగా నుండును. జగన్నాటకమందు జరగు ఆటపాటలు, వినోదములుగాని ఆతనిమనస్సునందు కలుగుచిరతరంగములు గాని, యాతనిని చలింపఁజేయఁజాలవు. ఈయోగము క్రమక్రమముగా దృఢనిశ్చయముతో ప్రయత్నించిన సాధింపవచ్చును. మనస్సు చంచల మైనది గాన నది యటు నిటుఁ బరుగిడును. దానిని మెల్ల మెల్లఁగా స్థిరము చేయుట యుచితము. స్థిరము కాఁగానే శాంతి కలుగును. మనస్సు నీవిధముగా స్థిరము చేయుటకు నిరంతరము ఆత్మ

౬. ధ్యానయోగము.

చింతనము చేయుచుండవలయును. అట్టివాఁడు సర్వజీవులను తనయందును, తన్ను అన్నిటియందును చూచును. నీలయన వాఁడు నన్నన్నిటియందును, నాయం దన్నిటినిఁ జూచును. ఎవఁడు నాయందు లీనమగునో వాఁడు సర్వత్ర నన్నుఁ జూచును. వానియం దహంకారము నశించును. కనుక వాఁ డేచిచేయుచున్నను నాయందు లీనుడై యుండును. కాన నాతనిచేతులద్వారా చేయఁగూడనికార్యమేదియు నెప్పుడును జరగదు.

అర్జునుని కీయోగము కఠినముగా తోచినది. అతఁ డిట్లు ప్రశ్నించెను: “ఆత్మకు స్థిరత్వ మెట్లు గలుగును? మనస్సు కోఁతినంటిది. గాలిని అణఁచుటసాధ్యమగుచో మనస్సును స్వాధీనపఱుచుకొనుటయు సాధ్యమగును. ఇట్టియీమనస్సు ఎప్పుడు, ఎట్లు స్వాధీనమునకు రాగలదు?”

భగవానుఁ డిట్లు చెప్పెను:—“నీవు చెప్పినది నిజమే; కాని రాగద్వేషములను జయించుటవలనను, ప్రయత్నము చేయుటవలనను కఠిన మైనది సుకరము కాగలదు. మనస్సును జయింపక యోగము సాధింపఁబడఁజాలదు. ఇందు సందేహ మేమియు లేదు.”

అర్జునుఁ డిట్లు ప్రశ్నించెను:—

“మనుష్యునియందు శ్రద్ధ యున్న దనుకొనుఁడు. కాని ఆతని ప్రయత్నము మంద మగుటచే వాఁడు సఫలతను బొందఁజాలఁడు. ఇట్టి వానిగతి యేమి? చెఱరినమేఘములవలె నతఁడు నశింపఁడా?”

భగవానుఁ డిట్లు చెప్పెను:—అట్టిశ్రద్ధాశుఁడు నశింపనే నశింపఁడు. కల్యాణమార్గమందు నడచువాని కధోగతి కలుగఁజాలదు. అట్టి వాఁడు చచ్చినసిదపఁ గర్మానుసారముగ పుణ్యలోకమందుండి పృథ్విపైఁ జేరును. మఱియు పవిత్ర మైనకుటుంబమున జన్మించును. ఈ లోకమునం దట్టిజన్మము దుర్లభము. అయింటియం దాతనిపూర్వ శుభసంస్కారోదయ మగును. ఈపర్యాయ మాతనిప్రయత్నములు

గీతాబోధ

తీవ్రముగా నుండును. అంతమున వాడు సిద్ధిని బొందును. ఈవిధముగఁ బ్రయత్నము చేయుచుండిన కొందఱు త్వరితముగాను కొందఱు నేకజన్మములు గడచినపిదపను తమతమశ్రద్ధాప్రయత్నములబలముననుసరించి సమత్వమును బొందుదురు. తపస్సు, జ్ఞానము, కర్మకాండము వీనియన్నిటికంటె సమత్వ మధిక మైనది. ఏల యన తపస్సు మొదలగు వానిపరిణామము తుదకు సమత్వమే యైయుండవలయును. కాన నీవు సమత్వమును బొందుము; యోగివి కమ్ము. వీరితోఁగూడ నెవరు తమసర్వస్వము సమర్పించెదరో, నన్నే యారాధించెదరో వారిని శ్రేష్ఠులని తెలిసికొనుము.

టిప్పణి:—

ఈయధ్యాయముందు ప్రాణాయామము, ఆసనము మొదలగు నవి చెప్పఁబడినవి. వీనితోఁగూడ బ్రహ్మచర్యము-బ్రహ్మ ప్రాప్తి కొఱకు యమ నియమాదివ్రతములఁ బాలించుటకుఁగల ఆవశ్యకమును గూడ భగవానుఁడు చెప్పినాఁడని జ్ఞాపక ముంచుకొనవలయును. కేవలము ఆసనాదిక్రియలచే సమత్వము లభింప దని తెలిసికొను టవసరము. ఆసన ప్రాణాయామాదులు మనస్సును స్థిరపఱుచుకొనుటకును, ఏకాగ్రతను పొందుటకును చేసినచోఁ గొంతవఱకు సాయపడఁగలవు. లేనియెడల నితర వ్యాయామములవలె ప్రాణాయామముగూడ శరీరపరిశ్రమకై యుపయోగపడును. ఈ వ్యాయామము సాత్త్వికమైన దని తలంచెదను. శారీరకదృష్టితో నభ్యసింపఁదగినది; కాని దీనివలన సిద్ధులను బొందుటకు, సమత్కారములఁ జూపించుటకు నీక్రియలు చేయఁబడుచుండుట నే నెఱుఁగుదును. దానివలన లాభమునకు బదులు నష్టమే కలుగును. ఈయధ్యాయము, మూఁడు, నాల్గు, ఐదు. అధ్యాయముల కుపసంహార మని గ్రహింపనగును. ప్రయత్నశీలున కీయధ్యాయ మభయ మిచ్చుచున్నది. ఈవిధముగా సమత్వమును బొందు ప్రయత్నము వదలకుండుముగాక.

సత్తమాధ్యాయము

జ్ఞానవిజ్ఞానయోగము

శ్రీ కృష్ణభగవానుఁ డిట్లు చెప్పెను:—

ఓరాజా! నాయందు మన సుంచి న న్నాశ్రయించి కర్మ
యోగము నాచరించువాఁడు నిశ్చయముగా, సంపూర్ణముగా న న్నెట్లు
గుర్తింపఁగలఁడో యది నీకుఁ జెప్పెదను. అనుభవయుక్త మైన యీ
జ్ఞానమును నీ కుపదేశించెదను. దీనిని తెలిసికొనినపిమ్మట మఱేమియు
తెలిసికొనుటకు మిగిలియుండదు. వేలకొలది జనులలో కొందఱే దీనిని
పొందుటకు ప్రయత్నింతురు. ప్రయత్నించువారిలోను కొందఱే
సఫలతను పొందుదురు.

పృథ్వి, ఆకాశము, నీరు, తేజము, వాయువు, మనస్సు, బుద్ధి,
అహంకారము అను నెనిమిదివిధములు గలది నాప్రకృతి. దీనిని అపర
ప్రకృతి యందురు. రెండవది పరాప్రకృతి. జీవరూప మైనది. ఈ
రెండుప్రకృతులచే, అనఁగా దేహమునకు, జీవునితోఁ గలసంబంధము
వలన జగత్తునిర్మాణ మైనది. కనుక సకలోత్పత్తి లయములకును నేనే
కారణము. జగత్తంతయు, నా ఆధారముపై నున్నది. అనఁగా
నీటియందలి రసము నేను. సూర్యచంద్రుల తేజము నేను. వేదము
నందలి ఓంకారము నేను. ఆకాశముయొక్కధ్వని, పురుషుల పరా
క్రమము, పృథ్వియొక్కసుగంధము, అగ్నియొక్క తేజము, సర్వప్రా
ణులజీవము, తపస్వియొక్కతపము, బుద్ధిమంతునిబుద్ధి, బలవంతుని

గీ తా బోధ

శుద్ధబలము, సర్వభూతములయొక్క ధర్మవిరుద్ధము గాని కోరికయు నేనే. సంక్షేపముగాఁ జెప్పిన సత్త్వ రజస్తమో గుణములవలన పుట్టుభావము లన్నియు నావలననే పుట్టునవి యని తెలిసికొనుము. ఇవి యన్నియు నాయాధారముననే యుండఁగలవు. ఈ మూఁడు భావములయందు-గుణములయందు-ఆసక్తు లై యుండువారు నాశన రహితుఁడ నగునన్ను గుర్తింపఁజాలరు. ఇదియే నాత్రిగుణాత్మకమగు మాయ. దీనిని దాటుట కష్టము. కాని న న్నాశ్రయించువా గీమా యను-త్రిగుణములను-దాటఁగలరు.

కాని యెవరియాచారవిచారములకు మేర లేగో ఆమూఢులు నాశర జెందులకుఁ జొచ్చెదరు? వారు మాయలోపడి యంధకారమందు దారి తప్పి తిరుగుచుందురు. జ్ఞానమును పొందరు. అయితే మంచి యాచరణ గలవారు నన్ను భజించెదరు. వారిలో కొందఱు తమదుఃఖ ములను పోఁగొట్టుకొనుటకును, కొందఱు నన్ను తెలిసికొనవలయు నను కోరికతోను నన్ను భజింతురు. నన్ను భజించుట యన, జగత్తు నకు సేవ చేయుటయే. వీరిలో కొందఱు దుఃఖమువలనను, కొందఱు లాభమును పొందవలయు నను ఆశచేతను, కొందఱు 'మాతాము, ఏమగునో' అనుభావముచేతను సేవ చేయుచుందురు. మఱికొందఱు జ్ఞానపర్థాయణులు సేవచేయక యుండఁజాలరు గాన సేవ చేయుచునే యుందురు. ఈకడపటితరగతివారు నాభక్తులు-జ్ఞానులు. వీరు నా కందఱులోను, అధికమగు ప్రియులు. వీరు న న్నత్యధికముగ తెలిసి కొనుచున్నారనియు నాకు చాల సమీపములోనివా రనియు చెప్పఁ దగును. మానవున కీజ్ఞాన మనేకజన్మములతరువాతనే కలుగును. ఈ జ్ఞానము లభించినపిదప వాడేజగత్తున నన్ను-వాసుదేవుని-తప్ప మఱేమి యును చూడనేచూడఁడు. కామము గలవారు వేటువేటుదేవతలను

2. జ్ఞాన, విజ్ఞానయోగము

భజింతురు. వారివారి భక్తి ననుసరించి ఫలము నిచ్చువాడను నేనే. అట్టి అల్పజ్ఞులకు లభించుఫలము గూడ తక్కువగనే యుండును. వారికి దానియందు సంతోషముగూడ కలుగును. వా రల్పబుద్ధి గలవా రగుటచే నింద్రియములద్వారా నన్ను తెలిసికొనఁగల మనుకొనుచున్నారు. అవినాశియు, అద్వితీయమునగు నారూప నింద్రియాతీత మైన దనియు చెయ్యి, చెవి, ముక్కు, కన్ను, మొదలగు ఇంద్రియములచే తెలిసికొనుటకు వీలు లే దనియు వారు గ్రహించుటలేదు. అన్నివిధములగువస్తువులను సృజించువాడ నై నను నన్ను జ్ఞానులు గుర్తింపజాలరు. నాయీ యోగమాయను నీవు తెలిసికొనుము. రాగద్వేషములవలన సుఖదుఃఖాదులు కలుగుచుండును. వీనిచే జగత్తు మూర్ఛిల్లి, మోహములో పడియుండును. వీనినుండి ముక్తులైనవారును, ఆచారవిచారములందు నిర్మలులైనవారును, తమస్రతమందు నిష్ఠగలిగియుండి నిరంతరము నన్నే భజించుచుందురు. సర్వప్రాణులయందును, భిన్నభిన్నముగ కనుపడు జీవరూపములో నున్న నన్నును, నాకర్మమును, నా పూర్ణముగు బ్రహ్మరూపమును తెలిసికొందురు. ఈవిధముగ నన్ను నెవరు అధిభూత, అధిదైవ, అధి యజ్ఞరూపముగ తెలిసికొని తత్ఫలితముగ సమత్వమును పొందుదురో వారు మరణించినపిదప, జననమరణబంధములనుండి విముక్తు లగుదురు. ఏల యన ఇది తెలిసికొనిన పిమ్మట వారి మనస్సు అన్యత్ర సంచరింపదు. సర్వజగత్తును ఈశ్వరమయముగఁ జూచువా రీశ్వరునియందే లీన మగుదురు.

అష్టమాధ్యాయము

అక్షరబ్రహ్మయోగము

అర్జునుఁ డిట్లుడిగెను:—

నీవు పూర్ణబ్రహ్మము, అధ్యాత్మ, కర్మము, అధిభూతము, అధిదైవము, అధియజ్ఞ మనుషేర్లు చెప్పితివి. కాని నా కీశబద్ధముల యర్థము తెలియకున్నది. ఇంతియేకాక నిన్ను అధిభూతరూపమున తెలిసికొను వారు సమత్వమును పొందుదు రనియు, మృత్యుసమయమున నిన్ను గుర్తించెద రనియు చెప్పియుంటివి. ఇది యంతయు నాకు తెలియఁ జెప్పుము.

భగవానుఁ డిట్లు ప్రత్యుత్తర మొసఁగెను:—

సర్వోత్తమ మైన నాశరహితమగు స్వరూపమే పూర్ణబ్రహ్మము. జీవులయందు కర్తృ, భోక్తృ రూపముతో దేహధారణ కలిగియున్నది అధ్యాత్మము. ఏ క్రియవలన జీవులు జన్మించుచున్నవో దానిపేరు కర్మము. అనఁగా దేనివలన సర్వము నుత్పత్తి యగుచున్నదో, దానిని కర్మ మనవచ్చును. అధిభూత మనఁగా సృష్టి రూపమున నున్ననా నాశవంతమగు శరీరము. అధియజ్ఞ మనఁగా, యజ్ఞమువలన పరిశుద్ధ మైన ఆధ్యాత్మస్వరూపము. ఈవిధముగా దేహరూపమునను, జీవరూపమునను, మఱియు పూర్ణబ్రహ్మరూపమునను సర్వత్ర నేనే యున్నాను. ఇట్టి నన్ను నెవఁడు మృత్యుసమయ

౮. అక్షరబ్రహ్మయోగము

మున ధ్యానించునో, ఎవఁడు తన్ను మఱచిపోవునో, ఎవఁ డేవిధ మగు నన్యచింతను చేయఁడో, కోరఁడో, అట్టివాఁడు నా స్వరూపమును పొందును. ఇది నిశ్చయ మని తెలిసికొనుము. మనుష్యుఁ డేస్వరూప మును నిత్యము ధ్యానించునో, అంత్యకాలమందును ఆ ధ్యానమే యున్నచో, వాఁ డాస్వరూపమును పొందును. కనుక నీవు నిత్యము నన్నే స్మరింపుచు, నా యందే మనోబుద్ధుల నుంచుచో, నన్నే పొం దుదువు. ఈ విధముగా, చిత్తము స్థిరముగా నుండ జని చెప్పెదవా? నిత్యము నభ్యాసము చేయుచో, ప్రతిదినము ప్రయత్నించుచో, ఇట్టి యేకాగ్రత లభించు నని జ్ఞాపక ముంచుకొనుము. మూలమును విచారించుచో, దేహధారిగూడ నా స్వరూపమే యని నీ కిప్పుడే చెప్పి యుంటిని. కనుక మనుష్యుఁడు మృత్యుసమయమందుఁగూడ నస్థిరుఁడు గాకుండుటకు ప్రప్రథమముననుండియే సంసిద్ధుఁగు గావలయును. భక్తిలో లీనము గావలయును. ప్రాణములను స్థిరముగా నుంచుకొన వలెను. సర్వజ్ఞుఁడును, పురాతనుఁడును, నియంతయాను, సూక్ష్మ రూపముతో నుండియు నందఱును పాలింప శక్తి గలిగియున్నవాఁ డును, ధ్యానించుచున్నను శీఘ్రముగా గుర్తింపఁబడనివాఁడును, సూర్యునివలె నజ్ఞానాంధకారమును పాఱఁద్రోలువాఁడు నగుపరమాత్మనే స్మరింపుము. ఈ పరమపదమును వేదము లక్షరబ్రహ్మమని చెప్పు చున్నవి. రాగద్వేషాదులను వదలినముచు లీపరమపదమును పొందుదురు. ఈ పదవిని పొందఁగోరువా రందఱును బ్రహ్మచర్యమును పాలింతురు. అనఁగా శరీరమును, మనస్సును, వాక్కును స్వాధీనమం దుంచుకొం దురు. (త్రికరణశుద్ధిగా) మనోవాక్కర్మములయందును విషయము లను త్యజింతురు. ఇంద్రియములను వశమం దుంచుకొని “ఓం” కారము నుచ్చరించుచు, నన్నే చింతించుచు శరీరమును త్యజించు స్త్రీపురుషు

గీ తా బో ధ

లీపరమపదమును పొందుదురు. అట్టివారి చిత్తము మతెచ్చుటనుభ్రమింపదు. ఈ విధముగా నన్ను పొందువారికి దుఃఖభూయిష్టమగు జన్మమెత్త నవసర ముండదు. ఈ జన్మమరణసంసారచక్రముననుండి విముక్తిని పొందుటకు మార్గము నన్ను పొందుటయే. మనుష్యుడు తన నూఱుసంవత్సరముల జీవితకాలమును లెక్కించి, యీకాలమున వేలకొలది కుట్రలు పన్నును. కాలమనంత మయినది. వేలకొలది యుగములు బ్రహ్మ కొకదిన మని తెలిసికొనుము. కనుక మానవుని యొకదినముగాని, నూఱు సంవత్సరములుగాని యొక లెక్కలోనికి రావు. స్వల్పకాలమును లెక్కించుకొని వ్యర్థముగా దుఃఖింపనేల? ఈ యనంతకాలచక్రమునందు మనుష్యుని జీవితము తుణమాత్రకాలము. ఈ తుణకాలమునం దీశ్వరధ్యానము చేయుటయే శివంకరము. తుణికభోగముల కేల యాశపడవలయును? బ్రహ్మయొక్కరాత్రి, పగటియం దుత్పత్తియు నాశనము జరగుచున్నది. జరగఁగలదు. ఉత్పత్తిలయములను జేయు నీబ్రహ్మగూడ నా భావమే. మఱియు నిది యవ్యక్తము. ఇంద్రియముల కిది గోచరము కాదు. దీనికంటె పరముగా నాది మఱియొక యవ్యక్త స్వరూపము గలదు. నీ యెదుట దానిని కొంత వర్ణించితిని. దానిని పొందినవాఁడు జననమరణముల వలన విముక్తుఁ డగును. ఆ స్వరూపమునకు రాత్రి పగలు మొదలగు ద్వంద్వము లుండవు. అది కేవలము శాంతమగు నచలస్వరూపము. దాని దర్శన మనన్యభక్తివలననే కలుగును. దాని యాధారముమీఁదనే జగత్తంతయు నిలిచియున్నది. మఱియు నా స్వరూపము సర్వత్ర వ్యాపించియున్నది.

ఉత్తరాయణమందు శుక్ల పక్షదినములలో పగలు మరణించు వాఁడు పైన చెప్పబడిన ప్రకారము స్మరించుచు నన్ను పొందును.

౮. అక్షరబ్రహ్మయోగము

దక్షిణాయనమందు కృష్ణపక్షములో రాత్రి మరణించువాడు పునర్జన్మ మెత్తును. దీని కీవిధముగా నర్థము చెప్పవచ్చును. ఉత్తరాయణ శుక్లపక్ష మనఁగా, నిష్కామసేవామార్గము. దక్షిణాయన మనఁగా స్వార్థమార్గము. సేవామార్గము నవలంబించిన ముక్తియును, స్వార్థమార్గ మవలంబించిన బంధనమును ప్రాప్తమగును. సేవామార్గము జ్ఞానమార్గము, స్వార్థమార్గ మజ్ఞానమార్గము. జ్ఞానమార్గమున నడచువానికి మోక్షమును, అజ్ఞానమార్గమున నడచువానికి బంధనమును గలుగును. ఈ రెండుమార్గములను తెలిసికొనిన తరువాత మోహమునఁ జిక్కుకొని యజ్ఞానమార్గము నెవఁడు వాంఛించును? ఇది తెలిసికొని సర్వమానవులును సమస్తపుణ్యఫలములను వదిలి, అనాసక్తులై కర్తవ్యమందు నిమగ్నులై నేఁ జెప్పిన యుత్తమస్థానమును పొందుటకు ప్రయత్నము చేయవలయును.

నవమాధ్యాయము

రాజవిద్యారాజగుహ్యయోగము.

క్రిందటి యధ్యాయమున చివర శ్లోకమందు భగవానుడు. యోగియొక్క ఉన్నత పదవినిగూర్చి నుడివెను. కాన యిప్పుడు భక్తి మహిమనుగూర్చి చెప్పవలసియున్నది. ఏల యన గీతయందు. చెప్పబడిన యోగి శుష్కజ్ఞానియును, కపటభక్తుడును కాడు. ఈ యోగి సజ్ఞానభక్తితోఁ గూడిన నిష్కామకర్మకును చేయువాడు. కనుక భగవంతు డిట్లు చెప్పుచున్నాడు, “నీయందు ద్వేషము లేదు గాన నేను నీకు పరమరహస్యమును జ్ఞానమును బోధించుచున్నాను. దీనిని తెలిసికొనిన నీకు కల్యాణ మగును. ఈ జ్ఞానము సర్వోత్కృష్టమైనది. పవిత్రమైనది. సులభముగా దీని నాచరింపవచ్చును. ఎవని కిందు శ్రద్ధ యుండదో వాడు నన్ను పొందజాలడు. మనుష్యులింద్రియములచే నా స్వరూపమును గుర్తింపజాలరు. అయినప్పటికిని ఈ జగత్తునందది వ్యాపించియున్నది. దాని యాధారముననే జగత్తు నిలిచియున్నది. కాని అది జగత్తుయొక్క యాధారముమీఁద లేదు. ఒక విధముగా నీప్రాణులు (జీవులు) నాయందు లేవనియు చెప్పవచ్చును. అయినప్పటికిని జీవుల యుత్పత్తికి కారణము నేను. వానిని పోషించువాడను నేను. అవి నా యందు లేవు; నేను వానియందులేను. ఏల యన నవి యజ్ఞానమందుండి నన్ను తెలిసికొనుటలేదు. వానియందు భక్తి లేదు. దీనిని నా చమత్కార మని తెలిసికొనుము.

౯. రాజవిద్యా రాజగుహ్యయోగము

నేను జీవులయందు లేనట్లు కనుపించుచున్నను వాయువువలె సర్వత్ర వ్యాపించియున్నాను. సర్వజీవులు యుగ మంతరింపఁగ నే లయమును బొందును. యుగ మారంభము కాఁగానే పునర్జన్మమును పొందును. ఈ కర్మములకు కర్తను నేను. కాని నా కీకర్మములయం దాసక్తిలేదు గాన నా కివి బంధనములు కావు. వీని విషయమున నే నుదాసీనుఁడను. ఇది నా ప్రకృతి-నా స్వభావము-కాన యీకర్మములు జరగుచునేయుండును. కాని లోకులు నా యీరూపమును గుర్తింపరు. కనుక నా స్తికులుగ నుందురు. నా-అస్తిత్వమునే నమ్ముటలేదు. అట్టివారు వ్యర్థముగ ఆశాసౌధములు నిర్మించుచుందురు. వారి పనులు గూడ వ్యర్థము లగును. వా రజ్ఞానముతో నిండియుందురు. కాన వారు రాక్షసవృత్తిగలవా రని చెప్పబడుదురు. దైవవృత్తి గలవారు నన్ను అవినాశి యనియు, సృష్టికర్త యనియు తెలిసికొని భజింతురు. వారికి దృఢనిశ్చయ ముండును. వారు నిత్యము ప్రయత్నశీలురుగ నుందురు. నన్ను భజింతురు. నన్ను ధ్యానింతురు. కొందఱు నే నొకఁడనే యున్నా నని నమ్ముదురు. కొందఱు నే ననేకరూపములు గలవాఁడ నని నమ్ముదురు. నా గుణము లనంతములు. అనంత రూపములు గలవాఁడ నని నమ్మువా రనేకరూపములు కల్పించి భజించుచున్నారు. వీ రందఱును భక్తు లని తెలిసికొనుము. యజ్ఞముయొక్క సంకల్పము నేను. యజ్ఞము నేను. పితరుల కాధారము నేను. యజ్ఞముయొక్క వసస్పతి నేను. మంత్రములు నేను. ఆహుతి నేను. హోమ మందు వేయు ద్రవ్యమును నేను. అగ్నియు నేను. ఈ జగత్తునకు తండ్రిని నేను. తల్లిని నేను. ఈజగత్తున కాధారభూతుఁడను, పితామహుఁడను నేను. తెలిసికొనఁదగిన వస్తువును, ఓంకారమును, ఋగ్వేదమును, సామవేదమును, యజుర్వేదమును నేనే. గతిని, పోషకుఁడను,

గీతా బోధ

ప్రభువును, సాక్షిని, ఆశ్రయఁడను, కల్యాణమును కోరువాఁడను గూడ నేనే. ఉత్పత్తిని, నాశనమును, శీతోష్ణములును, సదసత్తులును నేనే యొయున్నాను. కొందఱు ఫలప్రాప్తికొఱకు వేదములందు వర్ణించిన కర్మములను చేయుదురు. వారికి స్వర్గము లభించినను, జనన మరణ చక్రముననుండి తప్పించుకొనరు. కాని యెవరు తదేకభావముతో నన్ను చింతన చేయుదురో, నన్నే భజింతురో వారి భార మంతయు నేను మోయుదును వారి యవసరములను నేను తీర్చెదను. వారి యోగక్షేమములు నేనే వహించెదను. మఱికొందఱితర దేవతలయందు శ్రద్ధ నుంచి వారిని భజింతురు. ఇం దజ్ఞానము గలదు. అయినను చివ రకు వారు నన్నే భజించువారుగా పరిగణింపఁబడుదురు. ఏల యన సర్వయజ్ఞములకును స్వామిని నే నయియున్నాను. నా యీ వ్యాప కత్వమును గ్రహింపనిది వా రంతిమ స్థితిని పొందఁజాలరు. దేవతలను పూజించువారు దేవలోకమును పొందుదురు. పితరులను పూజించు వారు పితృలోకమును, భూతప్రేతాదులను పూజించువా రాయాలోక ములను పొందుదురు. జ్ఞానపూర్వకముగా నన్ను భజించువారు నన్ను పొందెదరు. ఎవరు నా కొకపత్ర మైనను భక్తిపూర్వకముగా నర్పించుదురో అట్టి ప్రయత్నశీలు రగు వారి భక్తిని నేను స్వీకరించుచు న్నాను. కనుక నీ వేది చేసినను నా కర్పించి చేయుము. దీనివలన కర్మఫలముయొక్క శుభాశుభముల బాధ్యత నీయం దుండదు. నీవు కర్మఫలములను త్యజించుటచే జననమరణములనుండి విముక్తుఁడ వగు గువు. నాకు సర్వప్రాణులును సమానము. ఒకజీవి ప్రేయము, మఱి యొకజీవి యప్రేయము అనునది లేదు. కాని యెవరు భక్తిపూర్వక ముగా నన్ను భజింతురో వారియందు నే నుందును. ఇందు పక్షపా తము లేదు. కాని వారు తమ భక్తికి ఫలమును పొందుదురు. ఈభక్తి

౯. రాజవిద్యా రాజగుహ్యయోగము

యందుఁగల చమత్కార మే మన, ఎవఁడు నన్ను తదేకభావముతో భజించునో వాఁడు దురాచారుఁడైనను సాధు వగును. సూర్యుని యెదుట సంధికార మెట్లుండఁజాలదో అట్లే నా యెదుటికి రాఁగానే మనుష్యుని దురాచారము నశించును. కనుక నాయందు భక్తిగలవా రెప్పటికిని నశింప రని నీవు నిశ్చయముగా తెలిసికొనుము. వారు ధర్మాత్ములై శాంతిని చడయుదురు. నా భక్తిమహిమ యెట్టి దన, పాపయో నులందు జన్మించినవా రని తలంపఁబడువారును, విద్యావిహీన లగు స్త్రీలును, పిశ్చులును, శూద్రులును నన్నాశ్రయించుచో నన్నే పొందుదురు. ఇక పుణ్యకర్మములఁ జేయు బ్రాహ్మణ తత్త్రియుల విషయమున చెప్ప నేల? భక్తిగలవానికి దానిఫలము లభించును. నీ వసారసంసారమందు జన్మించినావు గాన నన్ని భజించి దీనిని దాటుము. నీమనస్సును నాయం దుంచుము, నాభక్తుడ వగుము. నీవు యజ్ఞము గూడ నాకొఱకు చేయుము, నన్ను నమస్కరింపుము. ఇట్లు నీవు నాయందు పరాయణుడ వైనచో, నీయాత్మను నాయందు హోమము చేసి నీ వహంకారశూన్యుడవగుచో నన్నే పొందుదువు.

టీ ప్ప ణి

దీనివలన మనము గ్రహించున దేమన భక్తి యనఁగా ఈశ్వరునియం దాసక్తి. అనాసక్తిని నేర్చుకొనుటకుఁ గూడ నిది యత్యంత సులభమగు మార్గము. భక్తి, రాజయోగ మనియు, సులభమార్గ మనియు నీ యధ్యాయము ప్రారంభమున ప్రతిజ్ఞ చేయఁబడియుండెను. భక్తుల కీమార్గము సరళముగను, భక్తిలేని వారి కీమార్గము కష్టముగను దోచును. భక్తికై సర్వార్పణము చేయవలెను. అజ్ఞానులకు దుఃఖమయము గను, జ్ఞానుల కానందమయముగను, గనుపడును. ఇందు కనియే ఇది

గీ తా బో ధ

తల నొడ్డుఁబంటి దని చెప్పఁబడెను. మహాభక్తుఁడగు సుధన్వుఁడు కాగుచున్న నూనెయందుఁ ద్రోయఁబడినను నవ్వుచుండెను బయట మారమున నిలిచి చూచువారు గడగడ వడఁకిపోవుచుండిరి. అంత్య జుఁడగు నందున కగ్ని పరీక్ష జరగినపు డాతఁడగ్నిలో నృత్యము చేయు చుండెను. ఇవి యన్నియు వారి జీవితమునందు తటస్థించినవో లేదో యిచ్చట చర్చింప నవసరము లేదు. ఎవఁడే వస్తువునందైనను లీన మైనచో వానిస్థితి యిటులే యుండును. వాఁడు తన్ను మఱచిపోవును. కాని ప్రభువును వదలి తదితర మైనదానిలో నెవఁడు లీన మగును? చెఱకురసమును వదలి వేఁపరసమును గ్రోలకుము సూర్యచంద్రుల ప్రకాశమును వదలి మెఱుగుడుపురుగు నాశ్రయింపకుము. ప్రభువు నం దాసక్తి యనఁగా భక్తి లేనిది, ఫలమం ఏనాసక్తి యసంభవ మని తొమ్మిదవయధ్యాయము చెప్పుచున్నది. చివరశ్లోక మియధ్యాయ మంతటికిని సారము. దీనియర్థ మిది “నీవు నాయం దైక్యమగుము.”

దశమాధ్యాయము

విభూతియోగము

భగవంతుఁ డిట్లు చెప్పెను:—

“మరల భక్తుల కొఱకై చెప్పుచున్నాను, వినుము. దేవతలు, మహర్షులు గూడ నాయుత్పత్తి నెఱుంగరు. ఏల యన నాకు జన్మింప నవసరము లేదు. నేనే వారందఱ యుత్పత్తికిని కారణము. నాకు జన్మమును, ఆదియు లేవని తెలిసికొను జ్ఞానియే సర్వపాపములనుండి విముక్తుఁ డగును. ఏలయన పరమేశ్వరుని యీ సత్యస్వరూపమును తెలిసికొనిన తరువాత,—తన్ను నాతని సేవకుఁ గలుగు లేక యాతనియంశ రూపముగ నున్నాననియు గుర్తెఱింగి యుండు పాప వృత్తి యుండఁజాలదు. తన విషయమునకు మూల కారణము. నావలన జీవు లెట్లు వారి భిన్నభిన్న భావములు—క్షుణ్ణ మృశ్యువులు, భయాభయము వలననే యుత్పన్నము లగుచు తెలిసికొనువారికి సహజమ రహంకారమును వదలుదురై మైయుండును. వారు నాకు చుచు, ఆనందముగా నుండ న్నెవరు భజింతురో, నా వారికి నేను జ్ఞాన మొసఁ

గీతా బోధ

అటుపిమ్మట అర్జునుఁ డీవిధముగా స్తోత్రము చేసెను. “నీవే పర బ్రహ్మమవు, పరమభామమవు, పవిత్రుఁడవు నైయున్నావు. ఋష్యాదులు నిన్ను దేవుఁడ వనియు, జన్మరహితుఁడ వనియు, నీశ్వరుఁడ వనియు భజించుచున్నారు. నీవే స్వయముగా నిది చెప్పితివి. ఓ స్వామీ, ఓతండ్రీ, నీ స్వరూప మెవ్వరు నెఱుఁగరు: నిన్ను నీవే యెఱుంగుదువు! నీవు నీవిగ్నాతులను నాకు చెప్పుము. చింతనచేసి నిన్నేవిధముగా గుర్తింప గలనో చెప్పుము.”

భగవానుఁడు ప్రత్యుత్తర మొసఁగెను :—

“నా విధూతు లనంతములు. ముఖ్యమైన వానిని నీకు చెప్పుచున్నాను. నేను సర్వజీవుల హృదయములందును నివసించు వాఁడను. సర్వ భూతములయొక్క యాదియు, మధ్యము, సంతమును నేనే. ఆదిత్యులలో విష్ణుఁడను నేనే. ప్రకాశవంతములగు వస్తువులలో కెల్ల ప్రకాశవంతుఁడను నేనే. వసువులలో మరీచిని, నక్షత్రములలో సామవేదమును, దేవతలలో నిండ్రుఁడను, ప్రాణులలోని చేతన శక్తిని, పక్షులలో కుబేరుఁడను, దైత్యులలో కుమును, పక్షులలో గరుడుఁడను, మాదమును గూడ నేనే. ఈ జగత్తు లేనిది యుండఁజాలదు. నీవు నన్ను. కావుననే జరగుచున్న వదలవలయును. చెడుగులకు మంచిచెడుగులకు ఫలితము కల్గ యొకయంశముచేతనే నీవు తెలిసికొనుము”.

ఏకాదశాధ్యాయము

విశ్వరూపదర్శనయోగము

అర్జునుఁ డిట్లు విన్నవించెను:—

“ఓభగవంతుఁడా! నీవు నా కాత్మను గుఱించి చెప్పితివి గాన నా మోహము తొలఁగినది. నీవే సర్వమును. నీవే కర్తవును, సంహార కర్తవు నైయున్నావు. నీవే నాశరహితుఁడవు. సాధ్య మగుచో నీ యీశ్వరరూపదర్శనము నాకు కలుగఁజేయుము”.

భగవంతుఁడు చెప్పెను:—

“నా రూపములు వేలకొలదిగను, పలురంగులు గలవిగను ఉన్నవి. వానియందు ఆదిత్యులు, వసువులు, రుద్రులు మొదలగువా రెల్లరు నిమిడియున్నారు. చరాచరమగు జగత్తంతయు నిమిడియున్నది. ఈ రూపమును నీవు నీచర్మచక్షువుతోఁ జూడఁజాలవు. కనుక నేను, నీకు దివ్యసేత్రముల నిచ్చుచున్నాను. వీనివలన దీనిని చూడుము”.

సంజయుఁడు ధృతరాష్ట్రునితో నిట్లు చెప్పెను :—

“ఓ రాజా! ఈవిధముగా భగవంతుఁ డర్జునునకు చెప్పి తన యద్భుతమగు రూపమును చూపించెను. దానిని వర్ణింపలేము. మనము ప్రతిదినము నొకసూర్యునే చూచుచున్నాము. కాని యీప్రకాశము వేయిసూర్యుల తేజముకంటె నధికముగ నున్నది. అతని యాభరణములు, శస్త్రములు గూడ నట్లే ప్రదీప్తములుగా నున్నవి. అతని దర్శ

శ్రీ తా బో ధ

నము పొంది అర్జునుని శరీరము గనుర్పాటు నొందెను. అతని తల తిరుగ
సాగెను. గడగడ వణకుచు నిట్లు స్తోత్రము చేయసాగెను:—

“ఓదేవా! విశాలమగు నీ యీ దేహమందు సర్వమును చూచు
చున్నాను. బ్రహ్మ, మహేశ్వరుడు, ఋషులు, సర్పములు నిందుఁ
గలరు. నీచేతులు ముఖములు లెక్కింప శక్యములు గావు. నీ వాది మ
ధ్యాంతరహితుఁడవు. నీరూపము తేజఃసర్వతమువలె నున్నది. చూచుట
తోడనే కనులు మిటుమిట్లు గొలుపుచున్నవి. ప్రజ్వరిల్లుచున్న యగ్నివలె
తళతళలాడుచు తపింపజేయుచున్నది. నీవే జగత్తునకాధారమవు ; నీవే
పురాణపురుషుఁడవు ; నీవే ధర్మరక్షకుఁడవునై యున్నావు. ఎటు
చూచినను నీ యవయవములే కన్పించుచున్నవి. సూర్యచంద్రులు నీ
నేత్రములవలెఁ గన్పించుచున్నారు. నీవే యీ పృథ్వీయందును, ఆకాశ
మందును వ్యాపించియున్నావు. నీతేజము జగత్తునంతను తపింపజేయు
చున్నది. ఈజగత్తు గడగడవణకుచున్నది. దేవతలు, ఋషులు, సిద్ధులు
మొదలగువారుచేతులు ముకుళించి ప్రార్థించుచున్నారు. నీ యీ విశ్వ
రూపమును, ఈతేజమును చూచి నేను వ్యాకులమును జెందితిని. శాంతి
ధైర్యములను గోల్పోతిని. ఓ దేవా! ప్రసన్నుఁడవు కమ్ము. నీకోటలు
భయంకరముగ నున్నవి. దీపముమీఁద మిడుతలు పడునట్లు మీ నోటి
యందు వీరు పడుట నేఁ జూచుచున్నాను. వీరిని నీవు ముక్కలు
ముక్కలుగాఁ జేయుచున్నావు. ఈ భయంకరరూపముతో నున్ననీ
వెవరనో, నీ ప్రవృత్తి యేదియో నాకుఁ దెలియుటలేదు.”

భగవంతుఁడు చెప్పెను:—

“లోకులను నాశనము చేయుకాలమునైయున్నాను. నీవు యు
ద్ధము చేసినను చేయకున్నను వీ రందఱును నశించుట నిశ్చయ మని
తెలిసికొనుము. నీవు నిమిత్తమాత్రుఁడవు”.

౧౧. విశ్వరూపదర్శనయోగము

అర్జునుడు చెప్పెను:—

“ఓదేవా! ఓజగన్నివాసా! నీవే అక్షరుడవును, సత్తువును, అసత్తువు నైయున్నావు. దీనికి పరముగ నాన్నదియు నీవే. నీ వాది దేవుడవు, పురాణ పురుషుడవు. నీవీ జగత్తున కాధారమవు, జ్ఞేయమును నీవే. వాయువవును, యముడవును, అగ్నివియును, ప్రజాపతివియు నీవే. నీకు వేయిసారులు నమస్కరించుచున్నాను. ఇప్పుడు నీ సౌమ్యరూపమును ధరింపుము”

దీనిని విని భగవంతుడు చెప్పెను:—

“నీయందు ప్రసన్నుడనై నీకు నా విశ్వరూపమును జూపితిని. వేదాభ్యాసముచేతను, యజ్ఞముచేతను, ఇతర శాస్త్రాభ్యాసముచేతను, దానముచేతను, తపస్సుచేతను గూడ లభింపనట్టి రూపమును నీవు నేడు చూచితివి. దీనిని జూచి నీవు వ్యాకులపడకుము. భయము వదలి నీకు పరిచితమగు నారూపమును జూచుము. నా యీ దర్శనము దేవతలకుఁగూడ దుర్లభము. నా దర్శనము కేవలము శుద్ధ మైన భక్తివలననే లభించును. ఎవడు తమ సర్వకర్మములు నా కర్పింతురో, నాయందు పరాయణు లైయుందురో, నా భక్తు లగుదురో, ఆసక్తిని వదలుదురో, సర్వభూతములయందును ప్రేమ గలిగియుండుదురో నాచే నన్నుఁ బొందుదురు”.

టీ ప్ప ని

౧౦ వ అధ్యాయమును, ఈ పదునొకండవ అధ్యాయమును నేను బుద్ధిపూర్వకముగనే క్లప్తపఠింపితిని. ఈ అధ్యాయము కావ్యమయము. కనుక మూలమునందుఁగాని, అనునాదమునందుఁగాని, యున్న దంతయు పూర్ణముగ ననేకపర్యాయములు చెదువఁదగినది. అట్లు చేసి నచో భక్తిరసము గలుగవచ్చును. ఈ రసము గలిగినదా లేదా యని

౪౭

శ్రీమద్రామాయము
శ్లోకములు

గీ తా బో ధ

తెలిసికొనుటకు చివరశ్లోకమునుబట్టి పరీక్షించుకొనవచ్చును. సర్వార్పణము చేయనిది, సర్వవ్యాపక మగు ప్రేమ లేనిది భక్తియసంభవము. ఈశ్వరునియొక్క కాలరూపమును మననము చేయుచో కాలము యొక్క నోటిలోనికి సృష్టి యంతయు పోవలసియున్న దనియు, కాలముయొక్కయీ పని ప్రతిక్షణమును జరగుచున్న దనియు తెలియుచో సర్వార్పణమును, సర్వజీవులతో నైక్యమును సహజముగనే కలుగును. ఇష్ట మున్నను లేకున్నను మనకు తెలియకయే యేక్షణముననో ఒక క్షణమున మన కీ కాలముయొక్క నోటియందు పడవలసియేయున్నది. అట్టియెడ చిన్న, పెద్ద, ఉచ్చ, నీచ, స్త్రీ, పురుష, మనుష్య, మనుష్యేతరు లనుభేద మెంగుల కుండవలయును? అందఱుమును, కాలేశ్వరున కొకకబళము. ఇది తెలిసికొని మనము దీనులముగను, అహంకారశూన్యులముగను ఎందులకు కాగూడదు? అందఱయెడల స్నేహము నేల కలిగియుండగూడదు? ఇట్లు చేయువాని కీకాలస్వరూపము భయంకర మైనది గాక శక్తినిలయ మగును

ద్వాదశాధ్యాయము

భక్తియోగము

ఆశ్రమమందు పాలించువ్రతఃసులను గూర్చియు, యజ్ఞమును గూర్చియు, యజ్ఞముయొక్క యవసరమును గుఱించియు మనము విచారణ చేసియుంటిమి. మన మేపుస్తకమును ప్రతిదినము కొంత పారాయణము చేయుచు పక్షముదినములలో పూర్తి చేయుచుండుమో, దేనిని మనము మననము చేయుచుండుమో, దేనిని మనము మన ఆధ్యాత్మికదీపస్తంభముగ భావించుచున్నామో, ఆగ్రంథమును నే నేవిధముగ తెలిసికొనినది యిప్పుడు విచారణ చేయఁగోరుచున్నాను. ప్రగమమున నీవిషయము నా కొక యుత్తరమువలన స్ఫురించెను. గత వారము... సోదరుని యుత్తరము వలన నే నీనిర్ణయమునకు వచ్చితిని. ఆసోదరుఁ డిట్లు వ్రాసెను. “ నేను అనాసక్తియోగమును చదువుచున్నాను. దానిని తెలిసికొనుటలో, చాలా కష్టము కలుగుచున్నది.” వాడుకభాషలో అనాసక్తియోగమును వ్రాసినను, ప్రతిశ్లోకమునకును ప్రతిమాటకును శబ్దార్థమునుమాత్రము వ్రాయుటచే దానిని తెలిసికొనుట కష్టమే యగును. విషయమే కఠినమైనపుడు సులభభాషవలన ప్రయోజన మేమి కలుగును? కనుక నిప్పుడు విషయమునే సులభమగు భాషయందు తెలియఁబఱుపవలయు ననుకొరిక గలదు. దేని సాయమున మనము నడచుచు తిరుగుచు సర్వవ్యాపారములను చేయఁగోరుచున్నామో, దేని సాహాయ్యమువలన మనము మన యాంతరికములగు

గీతా బోధ

చిక్కుల నన్నిటిని విడదీయుటకు ప్రయత్నించుచుందుమో అగ్రంథమును సర్వవిధముల సాధ్య మయినంతవఱకు గ్రహింపవలయును. మాటిమాటికిని దానిని మననము చేయుచో అంతమందు తన్మయులము కాగలుగుదుము. నేను నా సమస్త కష్టములలో గీతామాత యొద్దకు పరుగెత్తునును. నేటివఱకు నామె వలన శాంతిని పొందుచున్నాను. నే నేవిధముగ గీతను గ్రహించుచున్నానో, ఆ విధానమును తెలిసికొని నచో శాంతిని పొందగోరువారి కధికమగు సాహాయ్యము కలుగును. దీనివలన వారు మఱికొన్ని క్రొత్తవిషయములు గ్రహింపవచ్చును.

నేడు పండ్రెండవ యధ్యాయము యొక్క సారాంశమును వ్రాయగోరుచున్నాను. ఇది భక్తియోగము. వివాహసమయమందు దీనిని పంచయజ్ఞములలో నొకటిగా కంఠస్థము చేసి మననము చేయవలయు నని దంపతులకు చెప్పుదుము. భక్తి లేనిది జ్ఞానమును, కర్మమును శుష్కములు, నిస్సారములు, బంధనరూపములు కూడ కాగలవు. కనుక భక్తితో గీతను మననము చేయ ప్రారంభింతుముగాక.

అర్జునుడు భగవాను నిట్లడిగెను:—

“సాకారమును పూజించు భక్తులు శ్రేష్ఠులా? నిరాకారమును పూజించు భక్తులు శ్రేష్ఠులా?” ఈప్రశ్నకు భగవంతుఁ డిట్లు ప్రత్యుత్తరమొసఁగెను:—“ఎవరు నా సాకారమును శ్రద్ధతో మననము చేయుదురో, దానియందు లీన మగుదురో యట్టి శ్రద్ధాళులు నా భక్తులు. అయితే యెవరు నిరాకార తత్త్వమును భజించెదరో, దాని నుపాసించుట కెవరింద్రియములను దమనము చేయుదురో, యెవ రన్నిటియందును సమ భావ ముంచెదరో, యెవరికి ఉచ్చనీచభావములు లేవో అట్టివారు కూడ నన్ను పొందుదురు. కనుక నీయిద్దఱలో నెవరు శ్రేష్ఠులొ చెప్ప వీలులేదు. కాని శరీరధారికి నిరాకారమందు సంపూర్ణముగా

భక్తి గలుగుట యశక్య మని తలపఁబడుచున్నది. నిరాకారమన నిర్గుణము. కనుక నది మనుష్యుని కల్పన కతీత మయినది. కాన దేహ ధారు లందఱును తెలిసియో, తెలియకయో సాకారమును భజించు వారే. కనుక నీవు నా సాకారమగు విశ్వరూపమందే మన స్సంచుము. అన్నియు దాని కర్పింపుము. ఇది చేయఁజాలనిచో చిత్తముయొక్క వికారము నాఁపుట కభ్యాసము చేయుము. అనఁగా యమనియమాదు లను పాలించి ప్రాణాయామ-ఆసనాదుల సాహాయ్యముచే మనస్సును స్వాధీనపఱుచుకొనుము. ఇదియు చేయఁజాలనిచో కార్యము లన్నియు నా కొఱకై చేయుచున్నా ననుభావముతో చేయుము. ఇందువల్ల నీ మోహము, మమత్వము లొలగును. నీవు నిర్మలఁడ వగుదువు. నీ యందు భక్తిరసము కలుగును. ఇదియు చేయఁజాలనిచో కర్మఫల మును త్యజింపుము. అనఁగా ఫలేచ్ఛను వచలుము. నీ వంతునకు వచ్చిన పనిని చేయుము. మనుష్యుఁడు ఫలితమునకు యజమానుఁడు కాఁజాలఁడు. అనేకకారణములు కూడుటచేతనే ఫలము కలుగును. కనుక నీవు నిమిత్తమాత్రుఁడవు కమ్ము. నేను జెప్పిన యీ నామగు విధము లలో ఒక టెక్కువ దనియు, మఱొకటి తక్కువ దనియు తలంప కుము. వీనిలో నీకు రుచించినదానిని సాధింపుము. దాననుండి నీవు భక్తిరసమును గ్రోలుము. యమనియమప్రాణాయామ - ఆసనాది మార్గ ములకంటె శ్రవణ, భజనాది జ్ఞానమార్గము సరళముగా కన్పించును. దీనికంటె ఉపాసనారూప మగు ధ్యానము సుకరముగాను, ధ్యానము కంటెను కర్మఫలత్యాగము సుకరముగాను కనుపించును. అందఱకు నొకటేమార్గము సమానముగా సులభ మైనది కాదు. కొందఱ కన్ని మార్గముల ననుసరింపవలసివచ్చును. అవియన్నియు పరస్పరసంబంధము కలిగియున్నవి. ఏదోవిధముగ నీవు భక్తుఁడవు కావలయును. ఏమార్గ

గీ తా బో ధ

మున భక్తి సిద్ధించునో ఆ మార్గమును సాధింపుము. భక్తుఁ డన నెవఁడో యదియును నీకు చెప్పుచున్నాను. భక్తుఁ డెవనినీ ద్వేషింపఁడు. ఎవని యెడలను వైరభావము కలిగియుండఁడు. సర్వభూతములయందును స్నేహము కలిగియుండును. సర్వశ్రేవులయెడలను కరుణ గలిగియుండుట కభ్యాసము చేయును. మమకారమును త్యజించును. అహంకారమును పూర్తిగా వదలును. సుఖదుఃఖములను సమానముగా నెంచును. తన దోషములను జగత్తు తుమింపవలయు నని కోరును గాన ద్వేషించిన వానిని తుమించును. సంతోషిగా నుండును. తనశుభనిశ్చయముననుండి చలింపఁడు. మనోబుద్ధులసయితముగ సర్వస్వమును నా కర్పించును. అతనివలన లోకులు మనోవేదనను పొందరు. వారు భయపడరు. అతఁ డును లోకులవలన దుఃఖమును, భయమును పొందఁడు. నా భక్తుఁడు హర్ష, శోక, భయాదుల నుండి విముక్తుఁ డగును. అతని కేవిధమగు కోరికయు నుండదు. అతఁడు పవిత్రుఁడు. కుశలముగా నుండును. అతఁడు గొప్పగొప్పభోగములను త్యజించును. దృఢనిశ్చయము కలిగి యుండియు, శుభాశుభపరిణామములను త్యజించును. అనఁగా వాని విషయమున నిశ్చింతగా నుండును. అతనికి శత్రువు గాని, మిత్రుఁడు గాని యుండఁడు. అతనికి మానావమానములు సమానములు. అతఁడు లభించినదానితో తృప్తిని బొంది మానముగా నుండును. ఏకాకివలె సంచరించును. సర్వానస్థులయందును స్థిరుఁడుగా నుండును. ఈ విధ ముగా నెవరు శ్రద్ధావంతులై ప్రవర్తించెదరో వారే నా ప్రియభక్తులు.

త్రయోదశాధ్యాయము

క్షేత్రక్షేత్రజ్ఞ విభాగ యోగము

భగవానుడు చెప్పెను:—

ఈ శరీరమునకు మఱియొక షేరు క్షేత్రము. దీనిని తెలిసికొనువాడు క్షేత్రజ్ఞుడు. అన్ని శరీరములలో నుండు నన్ను క్షేత్రజ్ఞుడని తెలిసికొనుము. దేనివలన క్షేత్రక్షేత్రజ్ఞులయొక్క భేదము తెలియనగునో అదియే నిజమైన జ్ఞానము. పంచమహాభూతములు—పృథ్వీ, నీరు, ఆకాశము, లేజము, వాయువు—అహంకారము, బుద్ధి, ప్రకృతి, పదియింద్రియములు—కర్మేంద్రియములు ఐదు, జ్ఞానేంద్రియములు ఐదు—మనస్సు ఒకటి, విషయములు ఐదు, ఇచ్ఛ, ద్వేషము, సుఖదుఃఖములు, సంఘాతము అనగా ఏ తత్త్వమువలన శరీరము నిర్మాణ మైనదో వాని నొకటిగా నుంచుశక్తి, చేతనాశక్తి—శరీరముయొక్క పరమాణువులను పరస్పరము కలిపి యుంచునట్టి గుణము—ఇ వన్నియు కలసి సవికారమైన క్షేత్రము నిర్మాణ మగుచున్నది. ఈ శరీరమును దీని వికారములను తెలిసికొనుము. ఏల యని వికారములను త్యజింపవలెను. ఈ త్యాగమునకు జ్ఞాన మావశ్యకము. అమానిత్వము (అభీమానము లేకుండుట), దంభము లేకుండుట, అహింస, క్షమ, సరళత్వము, గురుసేవ, శుచిత్వము, స్థైర్యము, మనోనిగ్రహము, విషయములయందు విరక్తి, అహంభావము లేకుండుట, జన్మము, మృత్యువు, జర, వ్యాధి, దుఃఖము మున్నగు నిత్యము కలుగు దోషములయొక్క పూర్ణ జ్ఞానము కలిగియుం

గీతా బోధ

దుట, దారపుత్తాదులు, ఇల్లువాకిలి బంధువులు మొదలగువానివలన నుండి మనస్సును తొలగింపవలయును. మమత్వమును వదలవలయును. నీ కిష్ట మైన విషయమందును, అనిష్ట మైన విషయమందును సమత్వము కలిగియుండవలయును. ఈశ్వరునియం దనన్యభక్తి, ఏకాంతసేవయు, లోకులతోఁ గలసి భోగము లనుభవించుటయు దరుచియు, ఆత్మ విషయమందు జ్ఞానపిపాసయు, చివరకు ఆత్మసాక్షాత్కారము, ఇ. వన్నియు జ్ఞాన మని చెప్పబడుచున్నవి. దీనికి వ్యతిరేక మైనది యజ్ఞానము. ఈ జ్ఞానమును పొంది దేనిని తెలిసికొనవలయునో, దేనిని తెలిసికొనిన మోక్షము లభించునో దానిని గుఱించియే కొంచెము వినుము. అజ్ఞేయ మనాది యగు పరబ్రహ్మము. దానికి జన్మము లేదు గాన యది అనాది యైనది. సర్వము శూన్యముగా నుండినపుడు కూడ పర బ్రహ్మ ముండెను; అది సత్తు గాదు, అసత్తు గాదు. అది వీని కతీత మైనది. ఒకనిధముగా దానిని సత్తుని చెప్పవచ్చును. ఏల యన అది నిత్యమైనది. అయినప్పటికిని దాని నిత్యత్వమును మనుష్యుఁడు గుర్తింపఁ జాలఁడు గాన అది సత్తున కతీత మైన దని చెప్పవచ్చును. అది లేని దేదియు లేదు. దానికి వేయిచేతులు, వేయికాళ్లు గల వని చెప్పవచ్చును. కాళ్లు చేతులు గలదిగాఁ గన్పించుచున్నను దాని కింద్రియములు లేవు; ఇంద్రియావశ్యకము గూడ లేదు. కనుక నది వానివలన నుండి నిర్లిప్తముగ నుండును. నేఁ డింద్రియము లున్న రే పుండవు. పరబ్రహ్మము నిత్యమయినది. అన్నిటియందును వ్యాపించి, సర్వ భూతములను ధరించుచున్నది గాన దానిని సగుణ మని చెప్పవచ్చును. అయినను అది నిర్గుణ మైనది. గుణ మన వికారము. పరబ్రహ్మము ప్రాణులకు వెలుపల నుండు నని చెప్పవచ్చును. ఎందు కన ఎవరు దానిని గుర్తింపలేరో వారి కది వెలుపల నుండును. ప్రాణులలోపల.

౧౩. తేత్రతేత్రజ్ఞవిభాగయోగము

నుండియేయున్నది. ఏల యన అది సర్వవ్యాప్త మయినది. ఈవిధము గనే అది గమనము గలిగినదియు, స్థిరమైనదియు నైయున్నది. సూక్ష్మమైనది గాన తెలిసికొన వీలులేదు. దూరమం దున్నది. దగ్గర నున్నది. నామరూప రహిత మయినను అది యుండియే యున్నది. ఈవిధముగా పరబ్రహ్మ మవిభక్త మయినది. కాని యది అసంఖ్యాకములగు ప్రాణులయం దున్నది. విభక్తరూపమునఁగూడ భాసిల్లుచున్నది. అది సృజించుచున్నది, సంహారమును జేయుచున్నది, పాలించుచున్నది. ప్రకాశముల కెల్ల ప్రకాశ మైనది. అంధకారమునకు పరముగానున్నది. ఇట్లు తెలిసికొనుటయే పరిపూర్ణ జ్ఞానము. పీనియన్నిటి యందును పరబ్రహ్మ మే తెలిసికొనఁదగినది. అదియే జ్ఞేయము. దానిని పొందుటకే జ్ఞానమును సంపాదింపవలయును.

ప్రభువు, అతని మాయ అనాదినుండి యున్నవి. మాయనుండి వికారములు పుట్టును. దానినుండి యనేకకర్మము లుత్పన్నము లగుచున్నవి. మాయవలననే జీవుఁడు సుఖిదుఃఖములను, పాపపుణ్యములను, అనుభవించుచున్నాఁడు. ఇది తెలిసికొని యెవఁడు నిర్లిప్తుఁడుగా నుండి కర్తవ్యకర్మమును చేయునో వాఁడు కర్మము చేయుచుండినను పునర్జన్మమును బొందఁడు. ఏల యన వాఁడు సర్వత్ర ఈశ్వరునే చూచును. అతనిప్రేరణ లేనిది యొకయాకైనను కడలదు. ఇది తెలిసికొని యతఁడు తనయం దహంభావ ముంచుకొనఁడు. తాను శరీరమునకు భిన్నుఁడ నని తెలిసికొనును. ఆకాశము సర్వత్ర వ్యాపించియున్నను ఎట్లు నిర్లిప్తముగా నుండనో, జీవుఁడు శరీరమం దుండియు జ్ఞానమువలన నిస్సంగుఁడుగా నుండును."

చతుర్దశాధ్యాయము

గుణత్రయ విభాగ యోగము

శ్రీభగవంతుఁ డిట్లు చెప్పెను:—

ఏ యుత్తమ జ్ఞానమును పొంది మనులు సిద్ధిని బడసిరో దానిని మరల నీకు నేను జెప్పుచున్నాను:—జ్ఞానమును బొంది తదనుసారముగ ధర్మాచరణ మొనరించిన జనులు జననమరణ చక్రముననుండి తప్పించుకొందురు, విముక్తిని పొందుదురు. ఓ అర్జునుడా! సర్వశీఘ్రములకు నేను తల్లిని తండ్రి నని తెలిసికొనుము. ప్రకృతి జన్యములగు త్రిగుణములు, సత్త్వరజస్తమోగుణములు దేహిని బంధించునవి. ఈగుణములను క్రమప్రకారము, ఉత్తమ, మధ్యమ, కనిష్ఠము లని చెప్పవచ్చును. వీనిలో సత్త్వగుణము నిర్మల మైనదియు, నిర్దోష మైనదియు, ప్రకాశము నిచ్చునదియునై యున్నది. కాన దాని సహవాసము సుఖమును కలుగజేయును. రజోగుణము రాగము-తృష్ణలవలన పుట్టుచున్నది. కనుక అది మనుష్యుని మోహమునందు పడవేయును. తమోగుణముల మజ్జానము, మోహము. దానివలన మనుష్యుఁడు ప్రమాదావస్థను, అలసత్వమును పొందును. సత్త్వమువలన సుఖమును, రజస్సువలన ఆసక్తియును, తమస్సువలన అలసత్వమును కలుగును. రజస్సును తమస్సును అణచి సత్త్వము విజయమును పొందును. దేహముయొక్క అన్ని వ్యాపారములలో జ్ఞానానుభవము కలిగినప్పుడు వానియందు సత్త్వగుణము ప్రధానముగా నుండి పని చేయుచున్న దని తెలిసికొన

౧౪. గుణత్రయవిభాగమోగము

వలయును. ఎక్కడ లోభము, ఆసక్తి, అశాంతి, స్ఫర్ధ గలవో అక్కడ రజోగుణము ప్రధాన మైన దని తెలిసికొనవలయును. ఎక్కడ అజ్ఞానము, సోమరితనము, మోహోనుభవము గలవో అక్కడ తమోగుణము రాజ్యము చేయుచున్న దని తెలిసికొనవలయును. ఎవని జీవితమునందు సత్త్వ గుణము ప్రధానముగా నుండునో వాడు చనిపోయిన పిదప జ్ఞానమయమగు నిర్దోషలోకమందు జన్మించును. రజస్సు ప్రధాన మైనయెడల మనుష్యలోకమును పొందును. మఱియు తమస్సు ప్రధాన మైనచో మాధమోనియందు జన్మించును. సాత్త్వికుల కర్మ ఫలము నిర్మల మైనది. రాజసుల కర్మఫలము దుఃఖమయ మైనదియు, తామసుల కర్మఫల మజ్ఞానపూర్ణ మైనదియు నగును. సాత్త్వికుల లోకముయొక్క గతి యున్నత మైనది. రాజసుల గతి మధ్యమము. తామసుల గతి అధమము నగును. గుణములు తప్ప వేఱుగా కర్త లేడనియు, గుణముల కతీతుడను నే నున్నా ననియు, మనుష్యుడు గ్రహించినపుడు వాడు నా భావమును పొందును. ఎవడు దేహమందున్న ఈత్రగుణములను దాటి పోవునో వాడు జన్మ జరా మృత్యు దుఃఖములను దాటి అమృతమయమగు మోక్షమును పొందును.”

దీనిమీఁదట అర్జునుఁ డిట్లడిగినాఁడు :—

“గుణాతీతుని స్థితి యిటువంటి సుందర మైన దగుచో వాని లక్షణము లేవి? వాని యాచరణ మెట్లుండును? వాడు త్రిగుణాతీతుఁ డెట్లు కాఁగలఁడు?”

భగవానుఁ డిట్లు ప్రత్యుత్తర మొసఁగినాఁడు :—మనుష్యుడు తన కేది సంభవించినను, ప్రకాశము గాని, ప్రవృత్తి గాని లేక మోహము గాని—జ్ఞానము గాని ఆసక్తి గాని లేక అజ్ఞానము గాని—

గీ తా బోధ

వానికై సుఖదుఃఖములను పొందగూడదు. ఎవఁడు కోరికలను కోరఁ
డో, గుణముల విషయమున తటస్థుఁడుగా నుండి చలింపఁడో, ఎవఁడు
గుణములు తమతమ కార్యములు చేయుచుండు నని తలఁచి స్థిరముగా
నుండునో, ఎవఁడు సుఖదుఃఖములను సమానముగా గ్రహించునో, ఎవ
నికి ఇనుము, రాయి, బంగారము సమానములో; ఎవనికి ప్రియము
అప్రియము లేదో, ఎవనికి నిందాస్తుతులు సమానములో; మానావమాన
ముల నెవఁడు సమానముగా చూచునో, ఎవఁడు శత్రు మిత్రులయెడల
సమభావము కలిగియుండునో, ఎవఁడు సర్వారంభములను పరిత్యజిం
చునో, వాఁడు గుణాతీతుఁ డని చెప్పబడును. ఈ లక్షణములను విని
చకితుఁడవు కావలగు. సోమరినై చేతులు ముడుచుకొని కూర్చుండ
నవసరము లేదు. నేను సిద్ధుని దశ వర్ణించితిని. ఆ దశను పొందుటకు
మార్గ మిది—వ్యభిచార రహితమగు భక్తియోగముచే నన్ను నేవిం
పుము. మూడవ అధ్యాయము ప్రారంభముననుండియు, కర్మములే
నిది, ప్రవృత్తి లేనిది. ఎవఁడును, ఊపిరిని గూడ పీల్చజాలఁ డని నేను
నీకు చెప్పియుంటిని. కనుక కర్మము, దేహి ననుసరించి యుండియే
యున్నది. ఏ సాధకుఁడు త్రిగుణాతీతుఁడు కావలయు నని కోరునో
వాఁడు సర్వకర్మములను నా కర్పింపవలయును. ఫలేచ్ఛ నేమాత్రము
నుంచుకొనఁ గూడదు. ఇట్లు చేయుచో అతనికర్మము అతనికి బంధన
ములు కావు. ఎందుల కన బ్రహ్మము నేను. మోక్షము నేను. అనంత
సుఖము నేను. సర్వమును నేనే. మనుష్యుఁ డహంకారశూన్యుఁ డగుచో
సర్వత్ర నన్నే చూచును. అప్పుడు త్రిగుణాతీతుఁ డగును.”

పంచదశాధ్యాయము

పురుషోత్తమయోగము

“ఈసంసారము (ప్రపంచము) రెండు విధములుగ కనబడును. ఈ సంసారవృక్షమున కొకరూప మేమన, మొదలు పైకుండి శాఖలు క్రింది కుండును. వేదములు దానికి ఆకులు. సంసారము నిట్టి రావి చెట్టురూపముగా చూచువాడు వేదముల నెఱింగిన జ్ఞాని యగును. రెండవ విధ మిది-సంసార మను వృక్షముయొక్క కొమ్మలు క్రిందను పైన వ్యాపించి యున్నవి. దానియందు త్రిగుణములతో వృద్ధి నొందిన విషయము లను అంకురములు గలవు. ఆ విషయములు జీవుని మనుష్య లోకమందు కర్మబంధమున బంధించును. ఈవృక్షస్వరూపమును తెలిసి కొనజాలము. దాని కాదియు, నంతయును, ఆధారస్థానమును, లేవు. ఇదియే రెండవవిధమగు సంసారవృక్షము. ఈవృక్షముయొక్క వేళ్లు లోతునకు పాతుకొనిపోయినను దీనిని అసహయోగ మను శస్త్రముచే నఱకివేయవలయును. ఇందువలన ఆత్మ మరల తిరిగి రావలసిన యవ సరము లేని లోకమునకు పోవును. ఈ పదవిని పొందుట కీపురాతనముగు ప్రవృత్తి యెవని మాయవలన వ్యాపించియున్నదో ఆ యాదిపురుషుని నిరంతరము భజింపవలయును. ఎవ రభిమానమును, మోహమును త్యజించిరో, ఆసక్తిదోషమును జయించిరో, ఎవ రాత్మయందు లీనమై యుందురో, ఎవరు విషయములను జయించిరో, ఎవరికి సుఖదుఃఖములు సమానములో అట్టి జ్ఞాను లవ్యయపదమును పొందుదురు. ఆస్థల.

గీ తా బోధ

మున సూర్యునకుఁ గాని, చంద్రునకుఁ గాని, అగ్నికిఁ గాని ప్రకాశము కలుగఁజేయ నవసరము లేదు. అచటికి వెళ్లినపిదప తిరిగి రా నవసరముండదు. అది నాశ్రేష్ఠమైన స్థానము.

ఈ జీవజగత్తునందు నా సనాతనాంశమగు జీవుఁడు ప్రకృతిలో నున్న మనస్సును, అయిదింద్రియములను ఆకర్షించుచుండును. జీవుఁడు దేహధారణము చేసినపుడును, శరీరమును విడిచినపుడును వాయు వెట్లు తనవెంట గంధమును తీసికొని సంచారము చేయుచుండునో అట్లే యీ జీవుఁడును ఇంద్రియములను వెంటబెట్టుకొని సంచారము చేయుచుండును. చెవి, కన్ను, చర్మము, నాలుక, ముక్కు, మనస్సు వీని సాహాయ్యమున జీవుఁడు విషయములను భోగించును. మోహమందు పడియున్న అజ్ఞాని గుణముల సాహాయ్యమున వెడలిపోవు నదియు, సిరముగా నుండునదియు, భోగముల ననుభవించునదియునగు ఈశ్వరాంశమగు జీవుని తెలిసికొనఁజాలఁడు. జ్ఞాని దానిని తెలిసికొనును. ప్రయత్నశీలు రగు యోగులు తమ యందుండు నీజీవుని తెలిసికొనుచున్నారు. కాని యెవరు సమభావమును, యోగసిద్ధిని బడయలేరో, వారు ప్రయత్నించినను దానిని తెలిసికొనఁజాలరు. సూర్యునియొక్క యే తేజస్సు, జగత్తును ప్రకాశింపఁజేయుచున్నదో, చంద్రునియందును, అగ్నియందును ఏతేజము గలదో యది యంశయు నాతేజ మని తెలిసికొనుము. నా శక్తివలన శరీరములో ప్రవేశించి నేను జీవులను ధారణ చేయుచున్నాను. రసము నుత్పత్తి చేయు సోమరసమనై సర్వావధములను పోషించుచున్నాను. ప్రాణులదేహమం దుండి నేను జపరాగ్ని నగుచున్నాను. ప్రాణాపానవాయువులను సమానముగఁ జేసి నాలుగు విధములగు అన్నములను జీర్ణము చేయుచున్నాను. అందఱు హృదయములలోను నే నుండును. నా వలననే స్మృతి, జ్ఞానము, వాని

౧౫. పురుషోత్తమయోగము.

యభావము కలుగుచున్నవి. అన్ని వేదములవలనను తెలిసికొనఁదగిన వాఁడను నేనే. వేదాంతమునుగూడ నేనే. వేదముల నెఱుఁగువాఁడను నేనే. ఈ లోకమందు త్షరుఁ డనియు, అక్షరుఁ డనియు నిరువురు పురుషులు గలరు. అనఁగా నాశన మగువాఁడు, నాశన రహితుఁడు. సర్వభూతములు త్షరములు. వానియం దుండునేను అక్షరుఁడను. వీనికి పరమందు ఉత్తమపురుషుఁడు గలఁడు. అతఁడు పరమాత్ముఁ డని చెప్పఁబడును. అవ్యయుఁ డగు నీయాశ్వరుఁడు మూఁడులోకములందు ప్రవేశించి వానిని పోషించుచున్నాఁడు. ఆ యీశ్వరుఁడను నేనే. కనుక నేను త్షరునికంటెను, అక్షరునికంటెను ఉత్తముఁడను. లోకముల యందును, వేదములయందును నేను పురుషోత్తమరూపముతో ప్రసిద్ధుఁడ నైయున్నాను. ఈ విధముగా నేజ్ఞాని నన్ను పురుషోత్తమ రూపమున గుర్తించునో, వాఁడు సర్వము నెఱింగినవాఁ డగును. అన్ని భావములతో నన్నే భజించును. పాపరహితుఁడ వగు ఓ అర్జునుఁడా! అతిరహస్యమగు నీ శాస్త్రమును నేను నీకు బోధించితిని. దీనిని తెలిసికొని మనుష్యుఁడు బుద్ధిమంతుఁడై తనధ్యేయమును చేరును.”

పోడశాధ్యాయము

దైవాసుర సంపద్విభాగ యోగము

శ్రీ భగవానుఁ డిట్లు చెప్పినాఁడు :—

“ఇప్పుడు నేను నీకు ధర్మ వృత్తికిని, అధర్మ వృత్తికిని (దైవ సంపత్తునకు, అసురసంపత్తునకు గల భేదమును చెప్పుచున్నాను. ధర్మ వృత్తివిషయమున ప్రథమమున చాలఁ జెప్పియుంటిని. అయినను మరల దాని లక్షణములు చెప్పుచున్నాను. ధర్మవృత్తి గలవానియందు నిర్భయత్వము, అంతఃకరణశుద్ధి, జ్ఞానము, సమత్వము, ఇంద్రియనిగ్రహము, దానము, యజ్ఞము, శాస్త్రాభ్యాసము, తపస్సు, సరళత్వము, అహింస, సత్యము, క్రోధము లేకుండుట, త్యాగము, శాంతి, ఎవరిపైనను చాడీలు చెప్పకుండుట, అపైశున్యము, సర్వభూతములయందును దయ, అలోలుపత్వము, కోమలత్వము, మర్యాద, అచంచలత్వము, తేజము, తుమ, ధైర్యము, బాహ్యంతరములంగు శుచిత్వము, ద్రోహము లేకుండుట, నిరభిమానము ఉండును. అధర్మవృత్తి గలవానియంగు దంభము, దర్పము, అభిమానము, క్రోధము, కాఠిన్యము, అజ్ఞానము ఉండును. ధర్మవృత్తి మానవుని మోక్షము వైపునకు తీసికొనిపోవును. అధర్మవృత్తి వానిని బంధనమునందుఁ బడవేయును. ఓ అర్జునుడా! నీవు ధర్మవృత్తితో జన్మించినావు. అధర్మవృత్తిని గుఱించి కొంత విస్తరించి చెప్పెదను. దీనిని జనులు సహజముగనే వదలవలయును. అధర్మవృత్తి గలవానికి ప్రవృత్తి నివృత్తులభేదము

౧౬. దైవాసుర సంపద్విభాగ యోగము

తెలియదు. వానికి శుద్ధము, అశుద్ధము, సత్యము, అహింస జ్ఞాన ముండదు. ఆతని యాచారముల కంత ముండదు. ఆతడు జగత్తు అసత్యమనియు, నిరాధార మనియు, ఈ జగత్తున కెవ్వఁడును నియంత లేడనియు, స్త్రీ పురుషుల సంబంధమే ప్రపంచ మనియు తలచును. అనఁగా వానికి విషయభోగములు తప్ప మఱియొక యాలోచన యుండదు. ఇట్టి వృత్తిగలవాని పనులు భయంకరములుగ నుండును. వాని బుద్ధి మందగించును. అట్టివారు తమ దుష్టభావములనే యుంచుకొందురు. వారి ప్రవృత్తి గంతయు, జగత్తును నాశనము చేయుటకై ప్రయోగించును. వారికోరికల కంత ముండదు. వారు దుఃఖ, మాన, మద నిమగ్నులై యుండురు. ఈ కారణముచే వారి చింతకు, గూఢ నంత ముండదు. వారికి నిత్యము క్రొత్త క్రొత్త భోగములు కావలసియుండును. వారు వందల కొలఁది యాశాసౌధములు నిర్మించుచుందురు. తమ కోర్కెలను నెఱవేర్చుకొనుటకు ధన మార్జించుట యందు న్యాయాన్యాయములను విచారింపరు. ‘నేఁ డిది లభించినది. రేపు మఱొక వానిని సంపాదించును, నేఁ డీ శత్రువును చంపితిని. రే పితరులను చంపెదను. నేను బలవంతుఁడను, నాయొద్ద బుద్ధి సిద్ధులు గలవు. నాతో సమానుడైనవాఁ డెవఁడున్నాఁడు? కీర్తిని సంపాదించుటకు యజ్ఞమును చేయుదును. దాన మిచ్చెదను. ఆనంద మనుభవించెదను.’ ఈ విధముగా వారు మనస్సునఁ దలపోయుచు సంతోషించుచుండురు. చివరకు మోహజాలమున చిక్కుపడి నరకము ననుభవించెదరు. అసురవృత్తిగలవా రిట్లు గర్వపడుచు పరనిందఁ జేయుచు సర్వవ్యాపకుఁ డగు నీశ్వరుని ద్వేషించుచుండురు. ఈ కారణముచే మాటిమాటికిని వారు అసురయోనియందు జన్మించుచుండురు. ఆత్మను నాశనము చేయు నీ నరకమునకు మూఁడు ద్వారములు గలవు.

గీ తా బో ధ

అవి కామము, క్రోధము, లోభము. అందఱు నీమూడింటిని త్యజింప.
వలయును. వీనిని త్యజించువారు కల్యాణమార్గమున నడచువా రగు-
దురు. మఱియు వారు పరమగతిని పొందుదురు. ఎవరు అనాది
సిద్ధాంత మైన శాస్త్రమును త్యజించి స్వేచ్ఛగా భోగములయందు
నిమగ్ను లైయుందురో వారు సుఖమును బొందజాలరు. కల్యాణ
మార్గముయొక్క శాంతిని పొందజాలరు. కనుక కార్యకార్యము
లను నిర్ణయించుటయం దనుభవజ్ఞులవలన ఆచంచల మైన సిద్ధాంతము
లను డెలిసికొనవలయును. మఱియు తదనుసారముగ నాచరింప.
వలయును.”

సత్త్వదశాధ్యాయము

శ్రద్ధాత్రయ విభాగయోగము

ఆర్జునుఁ డిట్లు ప్రశ్నించినాఁడు:—

“శిష్టాచారమును వదిలి శ్రద్ధాపూర్వకముగ సేవఁ జేయువాని గతి యే మగును?”

శ్రీభగవానుఁ డిట్లు ప్రత్యుత్తర మిచ్చినాడు:—

“శ్రద్ధ సాత్త్వికము, రాజసము, తామసము అని మూఁడువిధములుగ నుండును. ఎవని కేవిధమగు శ్రద్ధ యుండునో వాఁ డావిధముగ నగును. సాత్త్వికులు దేవతలను, రాజసులు యక్షరాక్షసులను, తామసులు భూతప్రేతములను భజింతురు. కాని యెవని శ్రద్ధ యెట్టిదో యతి శీఘ్రముగ తెలియదు. ఇందుకై, యతని యాహార మేమి? అతనితప మెట్టిది? యజ్ఞ మెట్టిది? అని తెలిసికొనవలయును. ఇవి యన్నియుఁ గూడ మూఁడువిధములుగ నున్నవి. వానినిగూడఁ జెప్పుచున్నాను. వీయాహారమువలన నాయువు, నిర్మలత్వము, బలము, ఆరోగ్యము, సుఖము, రుచి, వృద్ధి యగునో యది సాత్త్వికాహారము. కారముగను, పులుపుగను, చేదుగను, వేడిగ నుండునాహారము రాజసమైనది. దాని వలన దుఃఖములు, రోగములు గలుగుచున్నవి. చలిది, దుర్గంధము గలది, ఉచ్చిష్టమైనది, అపవిత్ర మైనది తామసాహార మని తెలిసికొనవలయును. వీయజ్ఞము ఫలేచ్ఛ లేక, కర్తవ్యరూపముగ తన్మయత్వ

గీ తా బో ధ

ముతో చేయబడునో యది సాత్త్వికయజ్ఞము. దేనియందు ఫలాపేక్ష, దంభములు గలవో దానిని రాజసయజ్ఞ మని తెలిసికొనుము. దేనియందు శాస్త్రనిధి, అన్నోత్పత్తి, మంత్రము, త్యాగములు లేవో యది తామసయజ్ఞము. దేనియందు సాధుపూజయు, పవిత్రతయు, బ్రహ్మచర్యము, అహింసయుఁ గలవో యది శారీరక తప స్సనబడును. సత్యము, ప్రియము, హితకరము నగుమాట లాడుట, ధర్మగ్రంథాభ్యాసము వాచికతప స్సుగును. మనఃప్రసన్నత, సౌమ్యము, మానము, సంయమము, శుద్ధభావన యివి మానసిక తప స్సుగును. ఎవఁడు సమభావముతో ఘోషేక్షును వదలి యావిధముగ శారీరక, వాచిక, మానసిక తపస్సును చేయునో వానితపస్సు సాత్త్విక మైన దని చెప్పబడును. ఏ తపస్సు గౌరవము నపేక్షించి దంభపూర్వకముగ చేయబడునో దానిని రాజస తప మని తెలిసికొనుము. ఏ తపస్సు బాధవలనను దురాగ్రహమువలన నితరుల నాశేనముకొఱకు చేయబడునో, దేనివలన శరీరమం దుండు నాత్మకు నిర్దిష్ఠకమగు క్లేశము సంభవించునో యా తపము తామస మైనది. ఘోషేక్షును వదలి దేశకాలపాత్రములను జూచి కర్తవ్య ము తలంపుతో చేయు దానము సాత్త్విక మైనది. ఏ దానమున ప్రతిఘోషేక్ష కలదో, సంకోచము కలదో ఆ దానము రాజస మైనది. దేశకాలములు మొదలగువానిని విచారింపక తిరస్కారముతో సమానము లేకుండ నియ్యబడుదానము తామస మైనది.

వేదములు బ్రహ్మమును 'ఓం తత్సత్' అని వర్ణించినవి. కనుక శ్రద్ధావంతులు యజ్ఞము దానము తపము మొదలగు క్రియ లీమంత్రోచ్ఛారణతో చేయుదురు. 'ఓం' అనఁగా ఏకాక్షరబ్రహ్మము. 'తత్' అనఁగా అది. సత్ అనఁగా కల్యాణరూపము. ఈశ్వరుఁ డొక్కఁడు

౧౭. శ్రద్ధాత్రయవిభాగయోగము

అతఁడే యున్నాఁడు. అతఁడే సత్యము. అతఁడే కల్యాణము నిచ్చువాఁడు. ఎవఁ డీవిధమగు భావము కలిగి ఈశ్వరార్పణబుద్ధితో యజ్ఞాదులు చేయునో వాని శ్రద్ధ సాత్త్విక మైనది. అతఁడు శిష్టాచారము నెఱిగియున్నను లేమన్నను ఈశ్వరార్పణబుద్ధితో చేయును. శిష్టాచారమునకు భిన్నముగఁ జేసినను వాఁడు దోషరహితుఁ డగును. కాని ఏ కర్మము లీశ్వరార్పణబుద్ధితో చేయఁబడవో యవి శ్రద్ధాశూన్యము లని యెంచఁబడును. కాబట్టి యవి యసత్తు లగుచున్నవి.”

అష్టాదశాధ్యాయము

మోక్షసన్న్యాస యోగము

పగునేడవయధ్యాయము మనము చేసిన పిమ్మట అర్జునుని మనస్సునం దింకను సందేహ ముండెను. ఏల యన గీతయందుఁ జెప్పఁబడిన సన్న్యాసము, ఆచరణమందున్న సన్న్యాసముకంటె భిన్నముగా గోచరించెను. త్యాగము, సన్న్యాసము రెండును భిన్నములాయను సందేహము గలిగెను. ఈ శంకానివారణముకొఱకు భగవంతుఁడీ కడపటి యధ్యాయమందు గీతోపదేశమును మరలఁ జేయుచున్నాఁడు. కర్మములు మూఁడువిధములు. కొన్ని కర్మములు కామముతోఁగూడిన వైయుండును. అనేకవిధములగు కోరికలను నెఱవేర్చుకొనుటకు జనులు ప్రయత్నింతురు. ఇవి కామ్యకర్మములు. మఱి కొన్ని యవసర మైనవి, స్వాభావికము లైన కర్మములు గలవు. ఊపిరి పీల్చుట, చూచుట, దేహపోషణమున కవసర మైనంత భుజించుట, ధరించుట, నిద్రించుట, కూర్చుండుట మొదలగునవి. మూఁడవ విధ మైనవి, పారమార్థిక కర్మములు. వీనిలో కామ్యకర్మములను త్యజించుటయే గీతయందుఁ జెప్పఁబడిన సన్న్యాసము. సర్వకర్మఫలములను త్యజించుట గీతామాన్యమగు త్యాగము. ప్రతి కర్మమందును కొంత దోష మున్న దని చెప్పవచ్చును. అయినను యజ్ఞార్థము అనఁగా పరోపకారార్థము చేయఁబడు కర్మములను త్యజింపఁగూడదు. యజ్ఞమందు జ్ఞానము, తపస్సు ఇమిడియున్నవి. కాని పరమార్థము

౧౮. మోక్షసన్న్యాసయోగము

కొఱకు చేయు కర్మములయందుఁ గూడ ఆసక్తి, మోహము ఉండఁ గూడదు. ఆసక్తి యున్నచో వానియందు దోషము ప్రవేశింప వచ్చును. మోహవశమున నియతకర్మమును త్యజించుట తామస కార్య మగును. దేహమునకు కష్టము గలుగు నని తలఁచి చేయు త్యాగము రాజస త్యాగము. “ఫలేచ్ఛ నుంచుకొనక చేయవలయును.” అను భావ ముతో నే నేవాకార్యము చేయఁబడునో యదియే వాస్తవమగు సాత్త్వి కత్యాగము. ఈత్యాగమందు కర్మములను త్యజింపఁగూడదు. కాని కర్తవ్యకర్మఫలమును త్యజింపవలయును. అనఁగా కామ్యకర్మములను త్యాగము చేయవలసియే యుండును. అట్టి త్యాగిహృదయమందు సం దేహ ముండనేరదు. అతనిభావము పరిశుద్ధ మగును. వాఁడు తన సదు పాయములను, ఇబ్బందులను విచారింపఁడు. కర్మఫలమును త్యజింపని వారు మంచివి, చెడ్డవి యగు ఫలితముల ననుభవింపవలసియే యుండురు. ఈ కారణముచే వారు బంధనమునం గుండురు. ఎవఁడు ఫలత్యాగము చేయునో వాఁడు బంధముక్తుఁ డగును. అతనికి కర్మమం దాసక్తి యుండదు. “నేను చేయుచున్నాను” అను అభిమానము మిథ్య. కర్మ సిద్ధికై యొగు కారణములు గలవు. క్షేత్రము, కర్త, సాధనము, క్రియలు ఇవియన్నియు నుండినను అంతమున దైవము గలదు. ఇది తెలిసికొని మనుష్యుఁ డభిమానమును వదలవలయును. ఎవఁ డహంకారమును వదలి కర్మము చేయునో వాని విషయమున వాఁడు కర్మములు చేయు చున్నను చేయుట లే దని చెప్పవచ్చును. ఏల యన వాని నా కర్మ ములు బంధింపఁజాలవు. నిరభిమానుఁడు, నహంకారశూన్యుఁడు నగు నిట్టిమనుష్యుని విషయమున వాఁడు చంపుచున్నను చంపుటలే దని చెప్పవచ్చును. ఏమనుష్యుఁ డైనను అహంకారశూన్యుఁ డై చూడ హింస చేయుచు నిర్లిప్తుఁడుగ నుండవచ్చు నని దీని యర్థము గాదు.

గీ తా బోధ

వీల యన నిరభిమానునికి హింస చేయుటవలన ప్రయోజన ముండదు. కర్మముయొక్క ప్రేరణయందు మూఁడు విషయములు గలవు. జ్ఞానము జ్ఞేయము, పరిజ్ఞాత; ఈవిధముగ ప్రేరణ గలిగినపిమ్మట నేకకర్మములు జరగునో వాని కింద్రియములు సాధనము లగును. ఏది చేయవలయునో యది క్రియ. క్రియను జేయువాఁడు కర్త. ఈ విధమున విచారణవలన నాచరణ మేర్పడును. లోతుగా నాలోచించినచో నేజ్ఞానమువలన మనము సర్వప్రాణులయందు నొకటే భావమును (తత్త్వమును) జాతుమో, మఱియు నేజ్ఞానమువలన భిన్న భిన్నముగా గోచరించు చున్నను ఏకత్వమును గుర్తించెడిమో యది సాత్త్విక జ్ఞానము. దీనికి వ్యతిరేకముగ దేనివలన భిన్నత్వము గనుపించునో యది రాజస జ్ఞానము. దేనివలన సత్యాసత్యములు గోచరింపవో, కారణము లేకయే సర్వము మిశ్రమముగాఁ గనిపించునో యది తామస జ్ఞానము. జ్ఞానమును విభజించినటులే కర్మమును గూడ విభజింపవచ్చును. ఫలేచ్ఛ లేనిది యు, రాగద్వేషములు లేనిదియు నగు కర్మము సాత్త్వికమైనది. ఎక్కడ భోగేచ్ఛగలదో, నేను చేయుచున్నా నను నభిమానము గలదో, యీ కారణముచే నాసక్తి గలదో యది రాజసకర్మము. పరిణామమును గూర్చియు, హానిని గూర్చియు, హింసను గుఱించియు, శక్తిని గూర్చియు విచారణఁ జేయక దేయక దేయకర్మము మోహవశముచేఁ జేయఁబడునో యది తామస కర్మము. కర్మములవలె కర్తలు గూడ మూఁడు విధములుగ నుండు రని తెలిసికొనుము. కర్మమును గుర్తించిన తర్వాత కర్తను గుర్తించుటకు కష్ట మేమాత్రమును లేదు. ఎవనికి రాగము అహంకారము లేవో, యెవనియందు దృఢత్వము, సాహసము గలవో, ఎవనికి మంచిచెడుగుల ఫలితములవలన సుఖదుఃఖములు గలుగవో వాఁడు సాత్త్వికకర్త. రాజస కర్తయందు రాగము, లోభము, హింస

౧౮. మోక్షసన్న్యాస యోగము

సుఖదుఃఖము లుండును. వానికి కర్మఫలేచ్ఛ తప్పక యుండియే తీరును. వ్యవస్థాహీనుఁడును, దీర్ఘసూత్రయు, మొండిపట్టు గలవాఁడును, శమఁడును, సోమరియును, సంక్షేపముగాఁ జెప్పిన సంస్కార విహీనుఁడును, తామస కర్త. బుద్ధి, ధృతి, సుఖములు గూడ త్రివిధములని తెలిసికొనుము. సాత్త్వికబుద్ధి ప్రవృత్తినిస్సృత్తులు, కార్యాకార్యములు, భయాభయములు, బంధమోక్షములు మొదలగు వాని భేదము సరిగ్రహించును. రాజసబుద్ధి యీ భేదమును గుర్తించును గాని సాధారణముగా నపార్థమును గ్రహించును. తామసబుద్ధి ధర్మమును అధర్మ మని తెలిసికొనుచుండును. సర్వమును విపరీతముగ గ్రహించును. ధృతి యనగా ధారణ; సర్వపదార్థములను ఒకచోఁ జేర్చియుంచునట్టి శక్తి. ఈశక్తి కొలఁదిగనో గొప్పగనో అన్నిటియందు నున్నది. ఈశక్తి లేనిచో ప్రపంచ మొక్కక్షణ మాత్ర మైనను నిలువఁజాలదు. దేనివలన మనఃప్రాణేంద్రియ వ్యాపారములకు సామరస్యము గలుగునో, సమానత్వ ముండునో యది సాత్త్విక ధృతి. దేనివలన మనుష్యుఁడు ధర్మార్థకామముల నాసక్తిపూర్వకముగ నాచరించునో యట్టిది రాజస ధృతి యగును. ఏ ధృతి మనుష్యుని నిద్రను భయమును శోకమును నిరాశను మదమును వదలకుండఁజేయునో యది తామస ధృతి యగును. దేనియందు దుఃఖానుభవము లేదో, ఆరంభమున విషమువలె నుండినను పరిణామమున నమృతతుల్య మగునో, దేనియం దాత్మ ప్రసన్నముగ నుండునో యదియే సాత్త్విక సుఖము. విషయాభోగములందేది యారంభమున నమృతమువలె నున్నను, అంతమున విషమువలె నుండునో యది రాజస సుఖము. దేనియందు మూర్ఛ, అలస్యము, నిద్ర మాత్ర మే యుండునో యది తామస సుఖము. ఈ విధముగ ప్రతివిషయమును మూఁడు విభాగములుగఁ జేయవచ్చును. బ్రాహ్మణాది

గీ తా బో ధ

చాతుర్వర్ణ్యము గూడ నీ త్రిగుణముల న్యూనాధికముల ననుసరించియే యేర్పడినవి. బ్రాహ్మణుని కర్మమందు శమము, దమము, తపస్సు, శౌచము, ఊచము, క్షమ, సరళత్వము, జ్ఞానము, వీని యనుభవము, మఱియు ఆ స్త్రీక్యము నుండవలయును. క్షత్రియునియందు శౌర్యము, ధీజము, ధృతి, దక్షత, యుద్ధమున వెనుదీయకుండుట దాతృత్వము, రాజ్యమును పాలించుశక్తి యుండవలెను. వ్యవసాయము, గోరక్షణము, వ్యాపారము ఇవి వైశ్యుని కర్మములు. నేవ శూద్రుని కర్మము. ఒకవర్ణమువారిలో నున్నగుణములు మఱియొక వర్ణము వారిలో నుండ వని కాని యీ గుణములను వృద్ధి జేసికొనుట కధికారము లే దని కాని దీని యర్థము గాదు. పైఁ జెప్పిన గుణములను, కర్మములనుబట్టి యాయావర్ణములను గుర్తింపవచ్చును. కాని ప్రత్యేక వర్ణముయొక్క గుణకర్మములను గుర్తించునపుడు పరస్పర ద్వేషభావముండఁగూడదు. హానికరమగు పోడియు నుండఁగూడదు. ఇచట న్యూనాధిక భేదభావములకు స్థానము లేదు. కాని అంధులును తమ స్వభావానుసారము నిష్కామభావముతోఁ దమతమ కర్మములను జేయుచున్నచో నాయా కర్మములు చేయుచున్నందుననే మోక్షమున కధికారు లగుదురు. కనుకనే పరుల ధర్మము సరళముగఁ గనిపించినను స్వధర్మము నిస్సారముగను, నిరుపయోగముగను కనుపించుచున్నను స్వధర్మమే శ్రేష్ఠమైన దని చెప్పఁబడెను. స్వభావజనితమగు కర్మమందు పాప ముండదు. ఏల యన దానియందు నిష్కామత సురక్షితముగ నున్నది. ఏయితర విషయము నశేషించినను కామము కలుగును. ఏవిధముగ నగ్నియందు పొగ యున్నదో యా విధముగనే సర్వకర్మములయందును దోష మిమిడియే యున్నది. కాని సహజ ప్రాప్తమగు కర్మమును ఫలాషేష లేకుండఁ జేయుచో కర్మముయొక్క పాపము

౧౮. మోక్షసన్న్యాస యోగము

లంటవు. ఎవఁ డీవిధముగ స్వధర్మమును పాలించుచు పరిశుద్ధుఁ డగునో, యెవఁడు మనస్సును స్వాధీనమం దుంచుకొనునో, యెవఁడు విదువిషయములను త్యజించునో, యెవఁడు రాగద్వేషముల జయించునో, యెవఁడేకాంతసేవిగా-అనఁగా అంతర్ధ్యామఁడుగ-నుండఁగలడో, యెవఁడు మితాహారమును భుజించుచు మనోవాక్కాయములను వశమం దుంచుకొనునో, నిరంతరము ఈశ్వరధ్యాననిమగ్నుఁ డైయుండునో, యెవఁడహంకారము, కామము, క్రోధము, పరిగ్రహము మున్నగువానిని త్యజించునో; శాంతియుతుఁ డగు నట్టి యోగి బ్రహ్మభావమును బొంద నర్హుఁడు. ఇట్టి మనుష్యుఁ డిందఱుయెడలను సమభావముతోఁ బ్రవర్తించును. సుఖదుఃఖములఁ బొందఁడు. ఇట్టిభక్తుఁ డీశ్వరతత్త్వమును గ్రహించును, ఈశ్వరునియందు లీనుఁ డైయుండును. ఈ విధముగా నెవ్వఁడు భగవంతు నాశ్రయించునో వాఁ డమృతపదవిని పొందును. కనుక “అన్నియు నా కర్పింపుము. నాయందు పరాయణుఁడ నైయుండుము. వివేకబుద్ధి నాశ్రయించి, చిత్తమును నాయందు నిల్పుము.” అని భగవంతుఁడు చెప్పుచున్నాఁడు. ఇట్లు చేయుచో సర్వదుఃఖముల వలన విముక్తిని పొందుదువు. కాని యహంకారముచే నా మాటను విననిచో నాశనమును పొందుదువు. సారాంశ మేమన సర్వప్రపంచమును వదిలి నన్నే శరణు పొందుము. నీవు పాపవిముక్తుఁడ వగుదువు. ఎవఁడు తపస్వి కాఁడో, భక్తుఁడు కాఁడో, యెవనికి వినవలె నను కోరిక లేదో, యెవఁడు నన్ను ద్వేషించుచుండునో వాని కీజ్ఞానము చెప్పకుము. పరమరహస్యమగు నీజ్ఞానము నెవఁడు నా భక్తుల కుపదేశించునో వాఁడు నన్ను భజించుటవలన నన్నే తప్పక పొందును.

అంత్యమున సంజయుఁడు ధృతరాష్ట్రునితోఁ జెప్పుచున్నాఁడు: ఎక్కడ యోగేశ్వరుఁడు కృష్ణుఁ డుండునో, యెక్కడ ధన్వర్ధారి

గీ తా బో ధ

యగు పార్థుఁ డుండునో అక్కడ శ్రీయము, విజయమును, వైభవమును, అచంచలముగు నీతియు నుండును. ఇచ్చట కృష్ణునికి యోగేశ్వరుఁ డని విశేషణము ప్రయోగింపఁబడినది. దీని కర్థ మేమన సృష్టమగు శుద్ధమైన యనుభవజ్ఞానము. ధనుర్ధారి యగు పార్థుఁ డన నట్టి యనుభవసిద్ధమైన జ్ఞానముననుసరించు క్రియ. విశుద్ధమగు ననుభవజ్ఞానము, తదనుసార మగు నాచరణము నుండుచో పరమనీతికి విరుద్ధము కాని మనోభేలాష సిద్ధించును.

ఓం శాంతి శాంతి శాంతి.

11

స

విన్నపము

శ్లో. సర్వోపనిషదో గావో దోగ్ధా గోపాలనంవనః,
పార్థో వత్స స్సుధీ రోభక్తా దుగ్ధం గీతామృతం మహత్.

శ్రీ కృష్ణపరమాత్ముడు పార్థుని నిమిత్తమునను సజ్జనులకు గీతామృతము ననుగ్రహించినను గీతాబోధామృతాస్వాదనము సామాన్యమానవునకు దుర్లభముగ నున్నది. గీతాశాస్త్రమునకు మహానుభావు లెందరో వ్యాఖ్యానములను వ్రాసి గీతార్థములను సుగమము చేసియుండిరి. గీతాశాస్త్రము నిత్యమైనను గీతాభాష్యములు దేశకాలపాత్రావరణములందు భాష్యకారుల సంస్కారముల కనుకూషముగను భావకూషములను దాల్చుట ప్రకృతిధర్మము. జగత్తునకును, తనకును గల సంబంధమును నిర్ణయించుటయందు యోగియైన అర్జునునకు గలిగిన విషాదము సకలజనులకును, సహజముగను ననవరతము గలుగుచున్నది. సందేహనివృత్తిని జేయుటకై ఆచార్యత్రయమును, వారిశిష్యులును, అరవిందఘోషు, తిలకుగారులు మొదలగు పండితులును వ్రాసిన వ్యాఖ్యానములు పండితులకు సుగ్రహము లైనను, సామాన్యులకు దుర్గ్రహములుగ నున్నవి. ఈ భాష్యార్ణవములయందలి వాదప్రతివాదములు ప్రజ్ఞావాదమున కనుకూలము లైనను పరమార్థ గ్రహణమునకు ప్రజాసామాన్యమునకు దురారాధ్యములుగ నున్నవి.

గాంధీమహాత్ముడు వ్రాసిన అనాసక్తియోగము
 గీతార్థమును సకలజనులకును సుగమము చేయుటకు
 వినియోగపడుచున్నది. గీతాబోధ అనాసక్తియోగము
 నందలి భావార్థమును పరిస్ఫుటము చేయుటకు వినియో
 గించుచున్నది. గీతార్థము సంక్షోభాయత్తమైనసంగ్రామ
 పరముగాకను శాంతిపరమైన ఆత్మధర్మపరముగను జేయ
 గల విధమును గాంధీమహాత్ముని వ్యాఖ్యానము సులభ
 గ్రాహ్యము చేయుచున్నది. “ప్రతిమానవుని హృద
 యమునందును, దేవాసురప్రవృత్తులకును, రామరావణ
 ప్రవృత్తులకును, దేహాత్మప్రవృత్తులకును, నిరంతరము
 జరుగుచున్న మహాసంగ్రామమును, సంగ్రామవిజయ
 సాధనమును” గీతాబోధ వ్యాఖ్యానము సులభగ్రాహ్యము
 చేయుచున్నది.

సంక్షోభపూరిత మైన వర్తమానయుగమునందు
 అహింసాసత్యసాధనమునను ఆత్మసామ్రాజ్యస్థాపనమునకు
 దీక్షను బూనిన గాంధీమహాత్ముని గీతాబోధ వ్యాఖ్యా
 నము సకలజనులకును ఆత్మోపలబ్ధికిని పఠనార్హముగ
 నున్నది. ఈ గ్రంథమున కాంధానువాదముచేసి ఆంధ్ర
 గ్రంథమాలయందు పదునెనిమిదవ కుసుమముగను ప్రచు
 రింపించిన శ్రీయుత ఉన్నవ రాజగోపాల కృష్ణయ్యగారికి
 ప్రకాశకులు కృతజ్ఞులు.

ఆంగీరస సం. ఆశ్వయుజ }
 బ. సప్తమి శుక్రవారము. }

కా. నాగేశ్వరరావు.



ಕುಟುಂಬ ಸಂರಕ್ಷಣೆ
ಪುಸ್ತಕಾಲ ಪರಿಶೀಲನಾಪಟ್ಟಿ

| | |
|------------------|---------------|
| ಪುಸ್ತಕ ಸಂಖ್ಯೆ | TPLA 107B 153 |
| ಪುಸ್ತಕ ಹೆಸರು | ಗೋಪಾಲ್ |
| ತಾರೀಖು | 25/10/24 |
| ಮುಂದು ಅಕ್ಷರ | NO |
| ವಿಷಯ ಅಕ್ಷರ | NO |
| ಮೊತ್ತದ ಹೆಸರು | 97 |
| ಪಿತ್ತ ಸ್ಥಳ ಹೆಸರು | NO |
| ಭಾಷೆ ಹೆಸರು | Viii, |
| ಲೇಖಕ ಹೆಸರು | NO |
| ಕರ್ತೃತ್ವ ಹೆಸರು | Ch. Ramya |
| ಹೆಸರು ಬದಲಿಸಿದ | Thasin |
| ಹೆಸರು ಹೆಸರು | Heena |
| ಪರಿಶೀಲನೆ ಹೆಸರು | KASIMBI |
| ಹೆಸರು ಪರಿಶೀಲಿಸಿದ | |
| ಲೇಖಕಿ ಹೆಸರು | |
| ಪಾತ್ರ ಹೆಸರು | |
| ಹೆಸರು ಹೆಸರು | |
| ಹೆಸರು | NO |
| ಪರಿಶೀಲನೆ | Good. |